
ପ୍ରକାଶକ 
ଭାରତ ଭାରତୀ 

ବଜନାଥ ନାଆଁ ବରଜ 


ପ୍ରାଣକୃଷ୍ଣ ଯିଏ 
ପାଣୁଆ ସିଏ ® 
ଦୀନକୃଷ୍ଣ ଯିଏ : 
ଦନେଇ ସିଏ ଛୁ £ £0 > 
ଡାକରା ଚାଲେ ନିତି; EP oa ¬ 
ନାଆଁଟା ଜାତିଏ ° TF $ 
ଡାକରା ଭିନେ ଏ 
ଅଜବ ଡାକବା ରୀତି |୧। 


¥ 


ପଦ୍ଧନାଭ ଯିଏ 

ପଦିଆ ସିଏ, 
ରତ୍ନାକର ଯିଏ 

ରତନା ସିଏ, i 
ଯେମିତି ତାକିଲେ ଚଳେ; _ “ |) 
କଷ୍ଷିଆ ନାଆଁଟା 

ସହଜ ହୁଏ, 
ଗେଲେଇ ଡାକିଲେ ବଳେ । ୨। 

ନାଆଁ ପାଇଁ ଭାଇ 

ନ କର କଳି, 
ଅଜାଣତେ ସିଏ 

ଯାଏ ବଦଳି, 
ସହଜେ ନରମି ଯାଏ; 
ଯାହା ଡାକ ପଛେ 

F ଆଦର ଥଲେ 

ସବୁରି ମନକୁ ପାଏ ।୩ 


ନାଆଁ କରେ ନାହିଁ 
ବଡ଼ କି ସାନ, 
ଭଲ କାମ କଲେ 
ବଢ଼ଇ ମାନ, 


' ଆପେ ଗଢ଼ିହୁଏ ନାଆଁ; 
ମୁହଁରୁ ମୁହଁକୁ 
ଯାଏ ସେ ଉଡ଼ି 
ସହର ବଜାର ଗାଆଁ ।୪। 


ଦୁର୍ଯ୍ୟୋଧନ ନାଆଁ ଦୁରୁଯ 
ବ୍ରଜନାଥ ନାଆଁ ବରଜ 
ଝାଇଁ ଝୁମୁକୁ; 
ଯେଡ଼େ ଲମ୍ବା ନାଆଁ 
ସେଡ଼େ ଅଡ଼ୁଆ 
ଛୋଟ ହୋଇଯିବ ମନକୁ । ୫ ।' 

ଦିଅ ପିଲାମାନେ ବଜାଇ ତୂରୀ 


ପଡ଼ିଆ ପଛରେ 

କୁଡ଼ିଆ ଘର, 
ନହକା ବହକା 

ନଡ଼ା ଛପର |୧। 
ଘର ମାଲିକାଣୀ 

ସୁଲେଇ ବୁଢ଼ୀ, 
କିଏ ଡାକେ ଆଇ 

କିଏ ସେ ଖୁଡ଼ୀ | ୨। 
ସୁଲେଇ ବୁଢ଼ୀର 

ଟକଳା ମନ, 
ପାଟି ସୁଆଦକୁ 

କଅନକନ |୩ 


ଲାଗିଥିଲା ଦିନେ 
ବରଷା ଝଡ଼ି, 


ବୁଢ଼ୀ ମନକଲା 
ଖାଇବ ବଡ଼ି | ୪। 
ରା କଥା 
ଭାବଇ ବସି, 
| ନାଳ ପଡୁଥାଏ 
ପାଟିରୁ ଖସି | ୫ା 
ତଡ଼ବଡ଼ ହୋଇ 
ସୁଲେଇ ବୁଢ଼ୀ 
ଅଣ୍ଡାଳି ଖୋଜିଲା 
ମାଠିଆ ଘଡ଼ି । ୬। 

ବଢ଼ି ଫଡ଼ି ନାଇଁ 

ମାଠିଆ କଣା 
ବୁଢ଼ୀର ମନଟା 

ହୋଇଲା ବଣା ।୭। 


ମନକଥା ତା'ର 

କହିବା କିସ, 
ସଂସାର ଲାଗିଲା 

ବୁଢ଼ୀକି ବିଷ ।୮। 


¥ ଦିଅ ପିଲାମାନେ 
ବଜାଇ ତୁରୀ, 
ବୁଢ଼ୀମନ ଯାଉ 
ଖୁସୀରେ ପୂରି । ୯। 


ମା ଯାହା ମନକରୁ 
ସୁଲେଇ ବୂଢ଼ୀ 
ସବୁ ତା” ହାତରେ 
ଖସୁରେ ପଡ଼ି | ୧୦ 

ଆସ ଭାଇ ଖେଳିବା, 
ଓଦା ମାଟି ଆଣିବା, 

କାଠି କୁଟା ରୁଣ୍ଡେଇ, 
ଗଢ଼ିଦେବା କଣ୍ଢେଇ, 
ପଶୁ ପକ୍ଷୀ ଚଢ଼େଇ, 

ନିଜ ହାତେ ଗଢ଼େଇ, 
ରଙ୍ଗ ତହିଁ ବୋଳିବା, 
ନାଲି ନେଳି କରିବା | 


ଆସ ଆସ ଖେଳିବା, 
ଥେଇ ଥେଇ ନାଚିବା | 

x 


Po 
ଜହ୍ନମାମୁ ଆସ 


ଜହ୍ମାମୁ, ଜହୁମାମୁ, 
ତଳକୁ ଆସ ଖସି; 
କୁନି ଆଞ୍ଜଳି 

ପାତିଛି ମୁହିଁ, 
ସେଥିରେ ପଡ଼ ବସି । 


।। ଜହ୍ମମାମୁ, ଜହୁମାମୁ, 


ଡାକୁଚି ଆସ ହସି 
ତୁମ ସାଙ୍ଗରେ 

ଖେଳିବି ଖେଳ 
ଛାତ ଉପରେ ବସି । 

କାଳୀଗାଇ 


କାଳୀଗାଇ ମୋ କାଳୀଗାଇ... 
କେଡ଼େ ସୁଧାର ତୁହି; 

ତୋ” କ୍ଷୀର ପିଇ ତାଗଡ଼ା ହେବି f 
ଅଳପ ଦିନେ ମୁହି । 


ଦେହରେ ହେବ ବଳ ମୋହର 
କରିବି କେତେ କାମ; 

ଡରିବି ନାହିଁ କୋଉ କଥାକୁ 
ରଖୁବି ନିଜ ନାମ | 

` ବାବା କଣେଇ 


ବାବା କଣ୍ଢେଇ ମୋହର ସାଙ୍ଗ 

ହାତରେ ତାର ଥାଳି 

ସେଥିରେ ସିଏ ପରଶି ଦିଏ 
ଖିରି, କାକରା, ପୁଳି; 

ଖାଇବ ଯଦି ଆସ; 

ବାବା ସାଙ୍ଗରେ ଖେଳିବ ଯଦି 

ପାଖରେ ତା'ର ବସ | 

ମେଘ ଅଜାଡ଼େ ପାଣି 


ଏଠେଇ ମେଘ ସେଠେଇ ମେଘ 
ମେଘ ଗରଜେ ହାଉଁ, 
ଧୋବିଲା ମେଘ ଘୁଡ଼ୁରୁ ଘୁଡ଼ୁ 
କାଳିଆ ରଡ଼େ ଘାଉଁ । 
ଏଠେଇ ମେଘ ସେଠେଇ ମେଘ 
ମେଘ ଅଜାଡ଼େ ପାଣି, 
ଧୋବିଲା ମେଘ ଫମ୍ପା ମାଠିଆ 
କାଳିଆ ଭରା ପାଣି | 

ଗାଉଛି ଗୀତ ଗୋଟେ; 
୮୪୪ କେଉଁଠି ତା'ର ଜିଭଟି ଅଛି 
ଦିଶୁନି ମତେ ମୋଟେ । 
ନଇ ଛାତିରେ, ନଉକା ଧାଏଁ, 


ନାଉରୀ ଗାଏ ଗୀତ; 
ଧାଇଁଛି ନିତି, ହାଲିଆ ନୋହି 
ଖରା ବରଷା ଶୀତ | 

ପ୍ରେସର୍‌ କୂକର୍‌ ଶୁଷୁରି ମାରେ 
ଖୁସିରେ ରାନ୍Vଧେ ବସି, 
କହିଲେ ତାକୁ ତିଆରି ଦେବ 
ଭାତ ତିଅଣ ହସି । 
ପ୍ରେସର୍‌ କୁକର୍‌ ଶୁଷୁରି ମାରେ 
ରାନ୍ଧେ ଆମରି ପାଇଁ, 
ଯାହା କହିବ ରାନ୍ଧିବ ସିଏ 
ଡେରି କରିବ ନାହିଁ । 

୮୨ ଚଉକି ଗୋଟାକେ ଚାରିଟା ଗୋଡ଼ 


A a 
ହାତ ରହଛ ଦୁଇ, 


ପିଠିଟା ସିନା ଅଛି ତାହାର କାଠ ଚଉକି, ଲୁହା ଚଉକି 

ମୁଣ୍ଡ କେଉଁଠି କାଇଁ ! ଚଉକ କେତେ ଜାତ, 
ଚଉକି ପରେ ଆରାମେ ବସି 
ପଢ଼େ ମୁଁ ପାଠ ନିତି । 

କିଏ କେମିତି ଗଲେ 


ମୂଷା ପଳାଏ ଚଅଟପଟ୍‌ 
ଗେଣ୍ଡା ଚାଲଇ ଥରି, 
ସାପ ଯାଉଛି ଅଙ୍କାବଙ୍କା 


ନଇର ଧାର ପରି | ” 4 
ବିଲେଇ ଚାଲେ ନିଶବଦରେ 


ଘୋଡ଼ା ଟପର ଟପ, 
ନ ଗଲି ବେଙ୍ଗ ମାରୁଛି ଡିଆଁ 
ଏଠୁ ସେଠିକୁ ଖପ୍‌ | 

ମଧୁର ପାଣି ଓ ମିଠା ରସ 


ନଡ଼ିଆ ମୁଣ୍ଡେ ପୁଳାଏ ଚୁଟି 
ଦିଶଇ ଟାଣ ସିନା, 

ଭିତର ଶସ ଲାଗେ କଅଁଳ 
ଦି' ଫାଳ ଦୂଇ ଗିନା | 


ଭିତରେ ତା'ର ମଧୁର ପାଣି 
ଭରିଛି ମିଠା ରସ, 

ତା” ପରି ନାହିଁ ଏମିତି ଫଳ 
ମାରେ ଯେ ଭୋକ ଶୋଷ । 

ଆଖରେ ଦେଖେ ମୁଁ ପରଜାପତି 


ନାକରେ ମୁଁ ଯେ 

ବାସନା ବାରେ, 
କାନରେ ଗୀତ 

ଶୁଣି ମୁଁ ପାରେ, 
ଆଖରେ ଦେଖେ ପରଜାପରତି; 
ଓଠରେ ଚୂମେ କଣ୍ଢେଇ ନିତି, 
ଖୁସିରେ ଗାଏ ଗୀତ; 
ପରଜାପତି ସାଙ୍ଗ ମୋହର 
କଣ୍ଢେଇ ମୋର ମିତ । 

କଲମଟିଏ 


କଲମଟିଏ, 

କଲମ ଦେହେ ଖୋଳ ଗୋଟିଏ, 
ନିଇତି ପିଏ ସ୍ୟାହି; 

ଜିଭ ଥାଇ ସେ ନ ଜାଣେ ଗାଇ 
ନ ପାରେ କଥା କହି | 


ସାଥିରେ ଥାଏ 

ଯେଣିକି ନେଲେ ସେଣିକି ଯାଏ, 

ନ କହୁ କଥା ନାଇଁ; 

କଲମ ମୋର ପାଠର ସାଥୀ 
ଲେଖେ ମୋହରି ପାଇଁ । 

ହଁ ତା ଯଦି, ପରୁଆ ନାହିଁ, 
ନ ହୁଅ ମନେ ଦୁଃଖୀ | 

କଳା ମିଚିମିଚି ନାକରେ ନୋଥ 
ଅନାରେ ଅନା, 
ଦେଉଳ ଚୂଳେ ଉଡୁଛି ବାନା 
ଉଡୁଛି ହେଇ ଭାଇ; 
ସେଇ ଠାକୁର, 
ଶୁଅନ୍ତି ଶେଯେ ମଜା ଖବର, 
ଆଖରେ ପତା ନାହିଁ । 


ଅଜବ କଥା, 
ମେଲା ଆଖରେ ଶୋଇବା ଚିନ୍ତା 
କେମିତି କଥା ଇଏ! 

କଳା ମିଚି ମିଟି ନାକରେ ନୋଥ 

ଜଗତ ନାଥ ସିଏ | 

ତାଳପିଠା 


ତାଳଗଛଟି ଡେଙ୍ଗା ଡାହାଳ 
ହେଇଛି ଦେଖ ଠିଆ, 

ଲୁହା ପରିକା ଦେହ ତାହାର 
ପଥର ଅବା ହିଆ | 


ପାଚିଲେ ତାଳ ଉପରୁ ଫଳ 
ଖସଇ ଦୁଲ୍ଭୁସ୍‌, 

ନିଅ ସେ ତାଳ ବନାଅ ପିଠା 
ଖାଇ ହୋଇବା ଖୁସ୍‌ । 

ସଭିଏଁ କହିବେ ବାହା ବାହା 


କାନ୍ଦିବୁ ଯେତେ, 
ସକ ସକ ସକ ଶୁଭିବ ସେତେ, 
ସଭିଏଁ କହିବେ ଆହା ଆହା | 
ହସିବ ଯେତେ, 
କାମେ ମନ ଦେଇ ଲାଗିବୁ ସେତେ 
ସଭିଏଁ କହିବେ ବାହା ବାହା | 
ଯିଏ ଯାହା କହୁ ପଛେ, ଦେଉପଛେ ରଗାଇ; 
ଭଲ କାମ କରିଯିବା ଆମେ ମନ ଲଗାଇ | 

ରବିବାରଟା ନିଆରା ଦିନ 
ମଧୁର ଲାଗେ ମତେ; 

ସକାଳ ଲାଗେ ଫୁଲୁଫୁଲିଆ 
ସହଜେ ଦିନ ବିତେ | 


ସମୟ ସରେ ଖୁସୁରୁଖୁସୁ 
ମନଟା ଲାଗେ ତାଜା; 


କାମଦାମର ନ ଥାଏ ଭିଡ଼ 
ରବିବାରଟା ମଜା | 

ଅଜବ୍‌ କଥା 


yes et 
A 


Pl 
Pe 


ଆକାଶ ନୀଳ, ସାଗର ନୀଳ ' 
ଦୁହିକି ଦୁହେଁ ନୀଳ, 

ଉପରେ ଜଣେ ତଳରେ ଜଣେ 
ହେଲେ କେମିତି ଭାଳ | 


ଲତାରେ ଫଳେ କଖାରୁ ଲାଉ 
ଦିଶଇ କେଡ଼େ କେଡ଼େ, 
ବରଗଛର ବକଟେ ଫଳ 
ଟିକିଏ ନା'କୁ ଏଡ଼େ । 


କହ କେମିତି ଭାଇ; 
ଅଜବ୍‌ କଥା ଘଟେ ଏମିତି ୨୨ 
ବୁଝି ହୁଅଇ ନାହିଁ । 

ବହି ମୋ ସାଥୀ 


ବହି ଗୋଟିଏ ମଣିଷ ପରି 
ତାହାର ଅଛି ନାମ, 

ସାଥୀ ସେ ଜଣେ ବଡ଼ ମହତ 

: ମହତ ତାର କାମ | 


ଭାବୁଛ ଯଦି ଦେବାକୁ କିଛି 
ଦିଅ ଖଣ୍ଡିଏ ବହି, 
ଜୀବନସାରା, ଭୁଲିବି ନାହିଁ 
ଉପାହରଟି ମୁହିଁ । 

କାହାଣୀଟିଏ କହ 


ଏମିତି ଏକ କାହାଣୀ କହ 
ମଜାରେ ଥିବ ଭରି, 

ଏମିତି ଗୀତ ଗୋଟିଏ ଗାଅ 
ଲାଗିବ ମହୁ ପରି । 


ବଳୁଆ ମତେ କର ହେ ପ୍ରଭୁ 
କରିବି ନାହିଁ ଭୟ, 

ଏମିତି ଏକ ମନ ବି ଦିଅ 
ସେବାରେ ଥିବ ଲୟ | 

କୋଣାର୍କ ମନ୍ଦିର 


କୋଣାର୍କ ମନ୍ଦିର ହେଇଛି ଠିଆ, 
ରୂପର ପସରା ସତେ କି ଆହା, 
ସୁନ୍ଦର ତାର ଶୋଭା; 
ଆସରେ ଭାଇ ଦେଖୁ ଆସିବା 
ଆହା କି ମନ ଲୋଭା । 


` ତାକ୍‌ ଡ଼ୁମାଡୁମ୍‌; 
ବିରାଟ ଚକ ଦେଖୁଲେ ତା'ର 
ଅକଲ ହେବ ଗୁମ୍‌ । 

ଗଙ୍ଗା ବହେ 


ଗଙ୍ଗା ବହେ, ଗଙ୍ଗା ବହେ 
ଗଙ୍ଗା ନଦୀ ବହେ, 
ହିମାଳୟରୁ ଗଡ଼ିଗଡ଼ିକା 
ସାଗର ଦିଗେ ଧାଏଁ 


ଗଙ୍ଗା ବହେ, ଗଙ୍ଗା ବହେ 
କହେ ଗୋଟିଏ କଥା, 

ଭାରତ ଆମ ଜନମ ଦୁମି 
ସବୁଠି ଟେକେ ମଥା | 

ଏକରୁ ଦଶ 


ଗୋଟିଏ ସୂର୍ଯ୍ୟ ଗୋଟିଏ ଚନ୍ଦ୍ର 
ଆଖୁ ରହିଛି ଦୂଇ; 
ତିନିଚକିଆ ରିକସା ଆସେ, 


ଚାରି ସାଙ୍ଗଙ୍କୁ ନେଇ | 


ହାତରେ ମୋର ପାଞ୍ଚ ଆଙ୍ଗୁଠି, 
ରତୁମାନେ ତ ଛଅ; ନଅ ପରକୁ ଦଶ; 
ସାତଟି ବାର, ଏଇ ପରିକା ଏକରୁ ଦଶ, 


ଆଠ ପହର, ଗଣିଗଣିକା ବସ । 
ଆଠ ପରକୁ ନଅ | 

ଏଇ ଆସିଲି 

ଯାଆ ପଳାଇ 
କୁଆଡ଼େ ଯାଆ ବସି, 
ଦେଖଲେ ତତେ 
ମୋହର ପାଳି 

ମୁଁ ବି ଯିବି ଖସି । 


ସମୟ ଗଲେ ସରି; 
ଯେଝା ଘରକୁ ବାହୁଡ଼ି ଯିବା 


ମନରେ ହସ ଭରି | 

ଏ 


ବାଣ୍ମ ଫୁଟଇ ଠାଇ ଠିସ୍‌ସ... 
ବମ୍ବାଜି ଫାଟେ ଢୋଓ, 

ହାବେଳି ଛୁଟେ ସାଇଁ ସର୍ର... 
ସବୁଠି ଢା”... ଠୋଓ... 


ଦୀପାବଳିରେ ଆଲୁଅ ଜଳେ 
ଶୋଭା ପସରା ମେଲି, 

ଆସ ଜାଳିବା ଦୀପାଳି ମାଳା 
ଅନ୍ଧାର ଯିବ ଗଲି । 

ଚଢ଼େଇ ମୁହିଁ ବକଟେ ସିନା 
ମେଘକୁ ପାରେ ଟପି, 

ଛାତିଟା ମୋର ସାହସେ ଭରା 
ନାଆଁଟି ମୋର ଟିପି । 


ମୋ ପରି ହେବ ଯିଏ 
ପାଠରୁ ଶାଠ 
ଖେଳ ମଉଜ 


ସବୁ ପାରିବ ସିଏ | 

ଚିକ୍ମିକ୍‌ ତାରା 


ଚିକ୍ମିକ୍‌ ଚିକମିକ୍‌ 

ଚିକ୍ମିକ୍‌ ତାରା, 
କିଏ ତୁହି ଜାଣିବାକୁ 

ଭାବେ ରାତି ସାରା | 


ହି ଥାଉ ଏତେ ଦୂରେ 
ଏତେ ତଳେ ଧରା, 


” ଟିଟକୁ ତୁ ଆକାଶରେ 


ସତେ ଅବା ହୀରା | 


ରୁପାଫୁଲ ଆଲୁଅରେ 
ଦେହ ତୋର ଭରା, 
ର ଚିଯାଉ କହ କେଣେ 
ଆସେ ଯେବେ ଖରା । 


ଚିକ୍ମିକ୍‌ ଚିକମିକ୍‌ 


ଚିକମିକ୍‌ ତାରା, 


ଚିକ୍ମିକ୍‌ ଚିକମିକ୍‌ 


ଚିକ୍ମିକ୍‌ ହୀରା | 

ପୁଷି ବିଲେଇ ମୋ 
ବଡ଼ ଗେଲେଇ 
ରୁମୁରୁମିଆ ଦେହ; 


ik; ୨ ଆଦର କଲେ 
ଗେଲେଇ ହୁଏ 
ଅଜାଡ଼ି ଦିଏ ସ୍ଵେହ । 


ମାଛ ପାଇଁକି 
ମିଆଉଁ ଡାକେ 
ଦୁଧ ପାଇଁକି ଅଳି, 
ରୁଷିଲେ ସିଏ 
ବସଇ ଲୁଚି 
ଏଠେଇ ସେଠି ଗଳି । 

କାମ ବେଳେ କାମ 


କାମ ବେଳେ କାମ କର 

ଖେଳ ବେଳେ ଖେଳ, 
ସୁଖ ଆଉ ସଫଳତା 

ଆପେ ହେବେ ମେଳ । 
ଯାହା ତୁମେ ଯେବେ କର 

ପୂରା ଦିଅ ମନ, 
ଅଧାଡ଼ୁଆ କାମ କଲେ 

ବଡ଼ ହୀନିମାନ | 

ଦୀପାଳିଟିଏ ହୋଇ 


ଦେଖ ଗୋ ମାଆ ଜହ୍‌ ମାମୁ 
ଦୂର ଆକାଶେ ଥାଇ; 

କେତେ ଧବଳ ଜୋଛନା ଢାଳେ 
ଦୀପାଳିଟିଏ ହୋଇ । 


ଏଇ ସେ ଦିନ ଦିଶୁଥିଲା ସେ 
ଧନୁ ପରିକା ସରୁ 

କେଇଟା ଦିନେ ଠଅ ପରିକା 
ଦିଶଇ ଗୋଲ୍‌ ଗରୁ | 

ବରଷା ଗୋ ବରଷା 


ଯାଆ ଆଜି ପଳାଇ, 
ନ ଆଉ ଦିନେ ଆସିବ ଗୋ 
ଦିନ କେତେ ଟଳାଇ | 
କୁନା ମନ ତିନ୍ତିବାକୁ 
ନ ପାରେ ମୁଁ ଭୁଲାଇ, 
ବରଷା ଗୋ ବରଷା 
ଯାଅ ଆଜି ପଳାଇ | 

ପଷି କହଇ... 


ou 


ପୁଷି କହଇ 


ମ୍ୟାଉଁ ... ମ୍ୟାଉଁ ... 
କୁକୁର ଭୋଓ ... ଭୁକେ; 
ଗଧ ଛାଡ଼ଇ 

ଭେଏକା ରଡ଼ି 
କାଉ ଟା କାଆ ... ଡାକେ | 
ହଅ ... ଡି ..:ଡି 

ଡାକଇ ଚାଷୀ 
ଟେକି ପାଞ୍ଚଣ ବାଡ଼ି; 
ଗୁହାଳେ ଥାଇ 

ଛାଡ଼ଇ ଗାଇ 
ହମ୍ମା ହମ୍ମା ରଡ଼ି । 

ଏକ, ଦୁଇ 


ଏକ, ଦୁଇ, 
ଜୋତା ମୁଁ ପିନ୍ଧିବି 
ଜାପେଣି ଦେଇ, 
ତିନି, ଚାରି, 
ଡାକ ଯାଇ ହାତ 
କବାଟେ ମାରି, 
ପାଞ୍ଚ, ଛଅ, 
କାଠି ଯେତେ ସବୁ 
ଉଠେଇ ନିଅ, 
ସାତ, ଆଠ, 
ସଳଖରେ ଥୁଅ 
ଗୋଛାକ କାଠ, 
ନଅ, ଦଶ, 
କୁକୁଡ଼ା ଡାକଇ 
ସୂରୁଯ ଆସ । 

ସୂରୁଯ ଉଠେ 


ସକାଳ ପାହିଲେ ନିଦ ଭାଜି ଗଲେ 
ଯେବେ ମୁଁ ଚାହେଁ, 
ପୂରୁବ ଆକାଶେ ନାଲିଆ ଗୋଲ୍‌ 


ରାତିରେ ସେମିତି ଯେତେବେଳେ ମୁଁ 
ଶେଯକୁ ଯାଏ, 

ରୁପାଥାଳି ପରି ଜହ୍ନ ଆସିଯାଇ 
ଆକାଶେ ଥାଏ । 

— 


] ଦେଖୁଲି ଟିକି ଚଢ଼େଇ 


ଦିନେ ମୁଁ ଦେଖୁଲି ଟିକି ଚଢ଼େଇ, 
ଡେଇଁ ଡେଇଁ କରି ଯାଉଛି ଧାଇଁ; 
ପାଟି କରି ମୁହିଁ ଡାଜିଲି ତାକୁ,-ହେଇ, 
ରହ ରହ ଟିକେ ଟିକି ଚଢ଼େଇ | 


ତା' ଗୀତ ଶୁଣିବି ଭାବିଲି ମୁହିଁ 
କେତେ ମନକରି ରହିଲି ଚାହିଁ; 
ହେଲେ କି ହେବ ଲାଞ୍ଜ ହଲାଇ ସେ 
ଫୁର୍କିନା ଉଡ଼ି ଗଲା ପଳାଇ | 

ଦୁଇ ସାନ ହାତ ବା 


ଦୁଇ ସାନହାତୁ 
ବାଜୁଛି ତାଳି 

ତାକ୍‌ ତାକ୍‌ ତାକ୍‌; 

ଦୁଇ ଛୋଟ ଗୋଡୁ 
ଶୁଭୁଛି ଦେଖ 

ଠାପ୍‌ ଠାପ୍‌ ଠାପ୍‌ | 

ଦୁଇ ସାନ ଆଖୁ ଦି”! ଫାଳ ହେଇ 
ଦିଶେ ବଡ଼ ବଡ଼; 

ମୁଣ୍ଡ ଏକ ସିନା ହଲୁଛି ଦେଖ 
ଏକଡ଼ୁ ସେ କଡ଼ । 

ଗଧରେ ଗଧ ! 


ଗଧରେ ଗଧ ତୁ ହେଲୁଣି ବୁଢ଼ା, 
ଧୂସର ରଙ୍ଗରେ ଦେହଟି ଗଢ଼ା, 
ଯେତେବେଳେ ଟେକି ମୁହଁ; 
କାନ ଟେକିଦେଇ ଛାଡ଼ୁ ତୁ ରାବ, 
ହସନ୍ତି ସଭିଏଁ ତୋ” ରଡ଼ି ଶୁଣି 
ଲାଜ କି ଲାଗେନା କହ ? 

ଚିରା କାଗଜ 


ଚିରା କାଗଜ, 

ଛିଣ୍ଡା କାଗଜ, 

ପଡ଼ିଛି ସବୁଆଡ଼େ, 
ଉଡୁଛି ଚାରିଆଡ଼େ, 
ଗୋଟେଇ ନିଅ, 
ଓଳେଇ ଦିଅ, 

ପକାଅ ଦୂରେ ନେଇ, 
ହରଷେ ଗୀତ ଗାଇ | 

ଟିକ୍‌ ଟକ୍‌ ଟିକ୍‌ ଟକ୍‌ 
ଘଡ଼ି ନିତି ଚାଲଇ, 
ପାଠ ପାଇଁ ଖେଳ ପାଇଁ 
ବେଳ ଦିଏ ଚେତାଇ ¥; 
କେବେ ନାହିଁ ବିରାମ; de 
ଟିକ୍‌ ଟକ୍‌ ଟିକ୍‌ ଟକ୍‌ 
ଜାଣେନା ସେ ଆରାମ । 

ନଉକା ଚଳା ନଉକା ଚଳା, 


ସୁଅର ଧାରେ ଧାରେ; 

ଆମ ଜୀବନ ସପନ ଭରା 
ନାଆରେ ଯିବା ଦୂରେ । 
ଦୂର ରାଇଜେ ଦେଖୁ ଆସିବା 
କୁହୁକ ଭରା ଭୂଇଁ, 

ଯେଉଁଠି ଘର ତୋଳିଛି ଟୁଆଁ 
ଗୀତ ଗାଉଛି ଟୁଇଁ । 

ଲଇଁପଡ଼ି ହାତ ନେଇ ଛୁଅଁ ଏବେ ତଳକୁ, 
ଦେଖ ଏବେ ଛୁଇଁଛି କି ପାଦ ଟିପ ମୂଳକୁ ? 


ଘିରିଘିରି ଘିରିଘିରି ହାତ ତୁମ ବୁଲାଇ, 
ସର୍କସର ଖେଳ ତୁମେ ପାରିବ କି ତୁଲାଇ ? 

ହାତ୍ର ହାତ ପେନ୍‌ସିଲ୍‌ 


ହାତୁହାତ ପେନ୍‌ସିଲ୍‌ ଦିଅ ବେଗେ ଡିଆଁଇ, 
ଫେରିଆସୁ ପେନ୍ସିଲ୍‌ ସବୁ ହାତ ଛୁଆଁଇ | 
ଚଟାପଟ୍‌ ରବରଟା ଦିଅ ଏବେ ପଠାଅ, 
ଶୋଇଥୂବା ପିଲାଟାକୁ ଚିମୁଟିକି ଉଠାଅ | 

ମୁହଁଟି ଟେକି ବେଙ୍ଗୁଲୀ ନାନୀ 
କାଠଗଡ଼ର ତଳରେ, 

ବସିଛି ସିନା ପାରୁନି ଆସି 
କୁକୁର ଭାଇ ଡରରେ । 


କୁକୁର କହେ ଭୋଓ ଭୋଓ 
ବେଙ୍ଗୁଲୀ ମତେ ଡରନା, 

ଛୁଇଁବିନି ମୁଁ ବାହାରି ଆ” — 
ମିଛେ ଗହଳି କରନା । 

ଜୀବ ଜଗତେ ମୋଠୁ ବଳି 


> 


ବିଶ୍ଵାସୀ କେହି ନାହିଁ, 


କହୁଛି ସତ, ଆ- ବାହାରି 
ରହିଛୁ କଂ ଣ ଚାହିଁ ! 

ମୂଷାପଲ 


ମୁଷୀମାନେ ଗାତରେ, 
ଦିନସାରା ଭିତରେ, 

ରାତି ଯେବେ ଆସଇ, 
ଖେଳ ମେଳା ବସଇ । 


ଯେ' ଯାହାର ବାହାରେ, 
ଡରନାହିଁ କାହାରେ, ଏତେବେଳୈ ବିଲେଇ 


ଡିଆଁ କୂଦା ଚାଲଇ, . ଦେଲେ କାହିଁ ଚିଲେଇ, 
ମନ କେତେ ଫୁଲଇ | |ୁଷାପଲ ହତାଶ, 
ଆସିଲା କି କଟାସ, 
ଆଇଲା ଲୋ ଆଇଲା, 
ଖାଇଲା ଲୋ ଖାଇଲା, 
ମୂଷାମାନେ ଖସିଲେ, 
ଯେ ଯୁଆଡ଼େ ପଶିଲେ । 

ତିରିଶଦିନିଆ ସେପ୍ଟେମ୍ବର 


ସେପ୍ଟେମ୍ବର, 

ଅପ୍ରେଲ୍‌, ଜୁନ୍‌, ନଭେମ୍ବର, 
ମାସକେ ତିରିଶ ଦିନ; 

ଅଠେଇଶିଆ, ଫେବୃଆରିଟା, 
ତେଣୁ ସେ ଲାଗେ ହୀନ | 


ବାକି ସବୁ ମାସ ଏକ୍‌ତିରିଶା 
ଡିଆଁ ବରଷ ଛାଡ଼ି; 

ସେଇ ବରଷ ଫେବୃଆରିଟା 
ଦିନଟେ ଯାଏ ବଢ଼ି । 

ସକାଳ ହେଲେ କୁକୁଡ଼ା ଡାକେ 
କହେ ସେ ଉଠଉଠ); 

ନହେଲେ ବୋକା ହେବରେ ସବୁ 
କରିବ ଯଦି ମଠ | 


ସଅଳ ଶୁଏ, ସଅଳ ଉଠେ 
ନିଇତି ପ୍ରତି ଯିଏ, 

ନିରୋଗ ଦେହ ବଢ଼ିଆ ପାଠ 
ସହଜେ ପାଏ ସିଏ । 

ମୋ?” ଗୁଡ଼ି 


ହେଇ ମୋ!’ ଗୁଡ଼ି, 

ଦୂର ଆକାଶରେ 
ଖେଳୁଛି ଉଡ଼ି, 

ବେଳକେ ଯାଉଛି ହଜି; 


ମନେ ମୁଁ ହେଜେ, 
ଉଚ୍ଚ ଆକାଶରେ 
କଅଣ ଖୋଜେ 
କି' କାମେ ଥାଏ ସେ ମହି । 


Digitized by srujanika@gmail.com 


ଗୀତଟିଏ 


ଆସ ବୁଲିଯବା ପଡ଼ିଆମାଳେ 
ମହୁମାଛି ଯହିଁ ଗାଆନ୍ତି ଗୀତ; 
ମେ...ମେୈ.. ଡାକି ମେଣାଛୁଆମାନେ 
ବୁଲୁଥାନ୍ତି ହୋଇ ହରଷ ଚିତ୍ତ | 


ଆସ ଯିବା ଭାଇ ପଡ଼ିଆମାଳେ 
ଜାତିଜାତି ଯହିଁ ଚଢ଼େଇ ଦଳ; 
ମିଠାମିଠା ଗୀତେ ଦିଅନ୍ତି ଭରି 
ଆକାଶ ପବନ ଜଳ ଓ ଥଳ | 

ରାତି ହେଲେ ? 


ସୂରୁଯ ବୁଡ଼ିଲେ 

ଅନ୍ଧାର ଘୋଟିଲେ 
ରାତି ଯେବେ ଆସେ ମାଡ଼ି, 
ପାଠପଢ଼ା ସାରି 

ଖାଇପିଇ ମୁହିଁ 
ଶୋଇ ପଡ଼େ ଘହୋଡ଼ିଘାଡ଼ି । 

କିଏ ଦେଖଛରେ କିଏ ଦେଖଛ 
ପବନକୁ ଭାଇ ଦେଖୁଛ କିଏ ? 
ପତର ହଲିଲେ ଖୁଡ଼ୁରୁ ଖୁଡ଼ୁ 
ଜାଣିବ ଥିଇରି ଯାଉଛି ସିଏ । 


କିଏ ଦେଖଛରେ କିଏ ଦେଖୁଛ 
ପବନକୁ ଭାଇ ଦେଖୁଛ କିଏ ? 

ଗଛମାନେ ମଥା ନୋଇଁଲେ ଜାଣ 
ତରତର ହୋଇ ଯାଉଛି ସିଏ । 

ଏଇ କଥାଟି ମାନ 


ଯାହା କରିବ ଭଲ କରିବ 
କରିବ ନିତି ଦିନ, 

କୁନା ଓ କୁନି ଯେତେକ ଅଛ 
ଏଇ କଥାଟି ମାନ | 


ଭଲକଥା କେ କହିଲେ ପଦେ 
ସେଥକୁ ଦେବ କାନ, 

ପୁଅ ଓ ଝିଅ ଯେତେକ ଅଛ 
ଏଇ କଥାଟି ମାନ | 

ବସି ମୁଁ ଭାବେ 


ବେଳେବେଳେ ଏକା ବସି ମୁଁ ଭାବେ, 

ଗୁଡ଼ି ହୋଇ ଉଡ଼ି ଯାଆନ୍ତି ନଭେ | 
ପବନ ଢେଉରେ ଯାଆନ୍ତି ବସି, 

କହନ୍ତି ଅବାଟେ ନ ଯିବୁ ପଶି | 


ଦୂର ଆକାଶରେ ଦେଖନ୍ତି ଥାଇ, 

ନଇଟା କେମିତି ଯାଉଛି ଧାଇଁ | 
ଜାହାଜ କେମିତି ହଲି ଦୋହଲି, 

ଢେଉକୁ ନ ମାନି ଯାଉଛି ଠେଲି | 
ଯାଇ ମୁଁ ଉଠନ୍ତି ଅଜଣା ଧାମ, 

ଥାଆନ୍ତା ତାହାର ଅଜବ ନାମ । 

କାହିଁ କେତେ ଗଭୀରେ, 

ଟିକି ମଞ୍ଜି ଭିତରେ; 
ଶୋଇଅଛି ଗଛଟିଏ, 
କେଡ଼େ ସୁଖ ନିଦରେ । 


ଏତେବେଳେ ଆଲୋକ, 
ସୂରୁଯର ଝଲକ; 
ପାଣିଛିଟା ମାରି ତା'ର 
ଖୋଲିଦେବ ପଲକ | 


ଧୀରେ ତାକୁ ଡାକିବ, 
ଉଠବୋଲି କହିବ; 


ଖରା ଡାକ ଶୁଣି ଗଛ 
ନିଦ ଭାଙ୍ଗି ଚାହିଁବ । 

in 


ବସିବସି ମୁଁ ରହେ 


ନଉକା ଧାଏଁ ନଦୀ ଗରଭେ 

ସାଗରେ ପୋତ ଧାଏଁ, 

ବଉଦ ଯେବେ ଆକାଶେ ଧାଏଁ 
ବସି ବସି ମୁଁ ଚାହେଁ । 

ଅନେକ ଥର ଦେଖୁ ଥଲେ ବି 
ଆଖୁ ପଳାଏ ଛାଏଁ, 

ବଉଦ ଯେବେ ଆକାଶେ ଧାଏଁ 
ବସିବସି ମୁଁ ଚାହେଁ? 

at Wh ; ° Sb 
ମୁସୁମୁସିଆ ମୁଢ଼ି 
ମୁଢ଼ି ମୁଢ଼ି ବୋଲି 
ଶୁଭିଲେ ଡାକ 
ମନ ହୁଏ ଛକଫକ, 
ପୂରିଥାଉ ପଛେ 


ଢୋଲିଆ ପେଟ 
ପାଟି କରେ ସକସକ | ୧ | 


ଧୋବ ଫରଫର 

ଉଷୁମ ମୁଢ଼ି 
ଲଙ୍କା ବାରମଜା ପାଗ, 
ଶୀତ ଶିରିଶିରି 

ପିଠିରେ ଖରା 
ଖାଇବାକୁ ବଡ଼ ବାଗ | ୨ | 


ମୁଢ଼ି ନଡ଼ିଆକୁ 
ମୋଡ଼ିବ ମୁହଁ 
ଏମିତି ପିଲା କେ ନାହିଁ । ୩ | 

ଦେଶୀ ବିସୁକୁଟ୍‌ 

କହଇ କେହି 
ନ ଜାଣେ କିଏ ତା ଭାଉ, 
ଆମ୍ବ ସୋରୁଅରେ 

ପଡ଼ିଲେ ପୋଷେୈ 
ହାତ ଚାଟି ଆମେ ଖାଉ | ୪ | 


ଚୂଡ଼ା କହ ଅବା 
ହୁଡ଼ୁମ କହ 
ମୁଢ଼ି ପରି କେହି ନାହିଁ, 
ମୁଢ଼ି ଆଳୁଦମ୍‌ 
ମସଲା ମୁଢ଼ି 
ଖାଇବାକୁ ମନ ବାଇ | ୫ | 
ମୁଢ଼ି ମୁଆଁ, ମୁଢ଼ି ମୁଆଁ, 


ଆମ ଗାଆଁ ମୁଢ଼ି 
ମୁସୁମୁସିଆ, 
ନିତି ଲାଗୁଥାଏ ନୂଆ | ୬ | 

ମାଟି ଆଡ଼େଇଲେ ବାହାରେ ପାଣି 

ମାଟି ଖୋଳେଇଲେ ଅଜଣା ଖଣି, . 
ମାଟି ଗଷ କଲେ ଫସଲ 
ମାଟି ମାଆ ପରା ଅସଲ | ୧ । 


ମାଟି ଗଢ଼ିଦେଲେ ହାଣ୍ଡି ମାଠିଆ 

ମାଟି ହିଡ଼ କଲେ ବିଲ ଗାଡ଼ିଆ 
ମାଟି ବାଡ଼େଇଲେ ସଡ଼କ 
ମାଟି ଶୁଖଗଲେ ମଡ଼କ | ୨ | 


ମାଟି ଝାଟି କଲେ ତିଆରି ଘର 
ମାଟି ଲିପି ଦେଲେ ଭୂଇଁ ସୁନ୍ଦର 
ମାଟି ପାଣିହେଲେ କାଦୁଅ 
ମାଟି ଦହଲିଲେ ଭୋଦୁଅ | ୩ | 

ମାଟି ଚରିଗଲେ ଲାଗିଲା ଉଇ 

ମାଟି ଧସେଇଲେ ବଢ଼ିଲା ନଇ 
ମାଟି ଓଦାହେଲେ ବତର 

ମାଟି ଟାଣ ହେଲେ ପଥର । ୪ । 


ମାଟି ଠିଆହେଲେ ଉଠାଣି ବାଟ 

ମାଟି ଖାଇ ଗଲେ ଖତରା କାଠ 
ମାଟି ଗାଡ଼ କଲେ ଗାଡ଼ିଆ 
ମାଟି ସମତୁଲେ ପଡ଼ିଆ | ୫ | 


ମାଟିଲୋ ମାଟି, ଜନମ ମାଟି 
କେଡ଼େ ଆପଣାର "ମହକ; 
ଫୁଟାଇ ଫୁଲ, ଫଳାଇ ଫଳ 
ଧରିଥାଉ ମୋତେ ଦିହକ | ୬ | 


Digitized by srujanika@gmail.com 


ବାପାଙ୍କ ଆଦର 
ଆକଟପଣ 


କେବେ ବାପାଙ୍କର 
ଉଠିଲେ ହାତ 
ସହେ ନାହିଁ ମାଆ ଜମା | ୧ । 


ଭାଇର ଆଦର 
ˆ ଦିଆଦେଇରେ 
ବୋଲ ନ ମାନିଲେ ରାଗ, 
ଅପାର ଆଦର 
ସେନେହ କଥା 
ସାଇତି ରଖେ ମୋ ଭାଗ | ୨ । 


ଜେଜେଙ୍କ ଆଦର 
ମିଛ ଗାଳିରେ 
ଏଣୁ ତେଣୁ ଗପ ଟପ, 
ଜେଜିର ଆଦର 
ହଟେଇ ଦିଏ 
ଘରଟାଯାକର କୋପ | ୩ । 

କେବେ ବା କିଏ ସେ 

କରିଲେ ଗାଳି, 
ପାଖରେ ଥଲେ ମୋ ଜେଜି, 
ବାପା ଭାଇ ଜେଜେ 

ଯିଏରେ ହେଉ 
ପଳାଅନ୍ତି ବାଟ ଖୋଜି । ୪ । 
ଜେଜିର ଛୋଟିଆ 

ଅନ୍ଧାର ଘରେ 
ଅଟେ ମୁଁ ଛୋଟିଆ ରଜା, 
କେତେ କେତେ ସବୁ 

କଥା କାହାଣୀ 
ସାଥିକୁ ମିଠେଇ ଖଜା | ୫ | 
ଯେଉଁଠୁ ଯାହା 


ପାଇଲେ ସିଏ 
ମୋର ତ ଗୋଟାକଯାକ, 
ନଖାଇ ନିଜେ 

ଦିଅଇ ମତେ 
ମୋ ପାଟି ଅବା ତା ଭୋକ | ୬ | 

ଜୀବନ ଆମ ପାଣି 


ଟୁପୁରୁ ଝୁପୁ 
ଖସୁଚି ସିନା 
ଆକାଶୁ ପାଣି ଟୋପି, 
ଜାଣିଛ କିଏ 
ସୁଅ ପାଣିରେ 
ବିଜୁଳି ଥାଏ ଛପି । ୧ | 


ଉଜାଡ଼େ ବନ୍ଧ ବାଡ଼, 
ବିଜୁଳି ବଳେ 
ଚଳାଏ କଳ "# 


ଜଳାଏ ବତି ଝାଡ଼ । Li 


ପଦୁଅଁ କଇଁ 

ପାଣିରେ ଫୁଟେ 
କାହିଁ ଅରମା ଦଳ, 
କେଉଁଠି ମାଛ 

ମଗର, ସାପ 
କରନ୍ତି ଅବା ଖେଳ | ୩ | 

ପାଣିରେ ଗଢ଼ା 

ପୋଖରୀ କୂଅ 
ସାଗର ନଇ ନାଳ, 
ସବୁରି ଘରେ 

ପାଣିର ସାଜ 
ବାଲ୍ଟି ଗରା ଢାଳ | ୪ । 


ପାଣିରେ ଭାଇ . 
¬ ୨” ଜୀବନ ଆମ ପାଣି, ଟୋପିଏ ପାଣି ପାଇଁ, 
i gf \ ନ ଥିଲେ ପାଣି ମଣିଷ ପଶୁ 
<4 ଜୀବନ ନାଶ ଚଢ଼େଇ ଶିଶୁ 


\ ନ ଅଛି କିଏ ଜାଣି | ୫ | ସଭିଏଁ ପରା ବାଇ | ୬ | 

ଗାଆଁ ମଟର 
ଗାଡ଼ି ତ ଗାଡ଼ି ଶଗଡ଼ ଗାଡ଼ି 
ଚକ ଚାରିପଟେ ନାଲ, 
ବଳଦ ଯୋଡ଼ି ପାଞ୍ଚଣ ଚ଼ାଡ଼ି 
ମାଡ଼ି ରଗାଲେ ଢିପ ଖାଲ | ୧ | 
କାଦୁଅ ବାଟ ଖାଲୁଆ ପାଟ 
ତୁମ୍ଭ ପହି କଟକଟ, 
କାହିଁରେ ବେଳ ହେଉ ଟପାଳ 
କୋଶେ ଦୂର ଯାଇ ହାଟ । ୨ । 
ଯୁଆଳି, ଯୋତ ଚାଞ୍ଚରା, ପାତ 


~~ oo 


ଅନିକିଳି, ଝୁରାଡିହ 


ବେତ ଓଦର ଶାଳୁଆ ଅର 


ଡାକ ଗଲେ ଅହ ଅହ | ୩ | 


os 


ସନିଆଁ ସିଠ କଢ଼ାଏ ବାଟ 
ପାଞ୍ଚଫାଳିଆରେ ବସି 
ପଛରେ ଦଣ୍ଡା ଧରିଚି ହୁଣ୍ଡା 
ଝାଳ ପଡୁଥାଏ ଖସି | ୪ । 
ଶଗଡ଼ ଆମ ' ଗାଁ ମଟର 
କାଦୁଅ ହେଉ କି ବାଲି 
ବିଲପନ୍ତାର ଅରମା ବଣ 
ସବୁଆଡ଼େ ଯାଏ ଗଲି | ୫ | 

କଇଁଲୋ କଇଁ 


କଇଁଲୋ କଇଁ 
ଛନଛନେଇ 
କେତେ ମନଲୋଭା ନେଳି, 
ଶରତ ରତୁରେ 
ତରାସି ଫୁଟୁ 
ଗାଆଁ ଗଣ୍ଡା ଯାଉ ଖେଳି | ୧ । 
କଇଁଲୋ କଇଁ 
ମନମନେଇ 
କେଡ଼େ ଚିହିଚିହି ନାଲି, 
ବାଟୋଇ ଦେଖୁଲେ 
ଅଟକି ରହେ 


କଇଁଲୋ କଇଁ 
କନକନେଇ 
କେଡ଼େ ତୋଫାଳିଆ ଧଳା, 
ଭରିଯାଉ ତୁହି 
ପୋଖରୀ ପାଟ 
ବସାଇ ଫୁଲର ମେଳା | ୩ | 


ଯାଉଯାଉ ବାଟ ଗଲି । ୨ | 


କଇଁଲୋ କଇଁ 
ସନସନେଇ 
କେଡ଼େ ସହଜରେ ଫୁଟ, 
ବୁଣା ରୁଆ ନାଇଁ 
କମଣି ନାଇଁ 
କିମିଆ ପରିକା ଉଠୁ | ୪ । 

କଇଁଲୋ କଇଁ 

ମୋ ଟିକି କଇଁ 
କେତେ କାଳ ଅବା ଥାଉଁ, 

ଦିନଟେ ରହି 

କି କଥା କହି 
ସବୁରି ଆଦର ପାଉଁ | ୫ | 


କଇଁଲୋ କଇଁ 
କହିବୁ ନାହିଁ 
ମୋର ମନ କଥା କାହିଁ, 
ତୋ ପରି ଥରେ 
ଫୁଟି ଯିବାକୁ 
ମନ ମୋର ହାଇଁପାଇଁ | ୬ | 


କଇଁ ମୋର ଗୋଟେ 
ଲାଜେଇ ଫୁଲ 
ରୂପ ଗୋଟି ତାର 
ଅମୂଲ ମୂଲ । ୬ | 

ପଖାଳ ଭାତ 
ପଖାଳ, ପଖାଳ, ପଖାଳ 
କି ଦିନ କି ରାତି ସକାଳ, 
ଓଡ଼ିଆ ଚାଷୀର 
ଭୋଜନ ଏ ପରା 
ପାଳକ ହେଉ କି ଅକାଳ | ୧ | 


ଝାଇଁ ଝୋଲାମରା ଦିହିପହର 
ଟାଇଁଟାଇଁ ଖରା ଭୂଇଁ ଖପର 
ଝାଳ ଜକଜକ ଦିହ, 
ମାଗୁଣି ମାଗୁଚି 
ଖାଇବାପାଇଁ 
ଆମ୍ବିଳି ପଖାଳ ଦିଅ | ୨ | 


କୋଳି ଆମ୍ଭିଳିଆ ପଖାଳ ଭାତ 
ମଲ୍ଲୀଫୁଲ ପରି ତୋରାଣି ସତ 
ଶାଗ ବଡ଼ିଚୂରା ଆଗ, 
®୍ଞ ତିଅଣ ବେସର 
ପଚାରେ କିଏ 
ଇଏତ ଭୋକକୁ ବାଘ | ୩ | 

ଖରା କମିଗଲେ ଚାଇଁ ପଖାଳ 
ଶୀତ ଦିନେ ପରା ସଜ ପଖାଳ 
ଖଟିଖୁଆ ଚାଷୀ ଭାଇ, 
ଆଚାର ଶୁଖୁଆ 
ଯାହା ଘେନିରେ 
ପେଟପୂରା ଦିଏ ଖାଇ | ୪ । 


ଘୋଡ଼ା ଆମ୍ଭ ଳିଆ ପଖାଳ ବାସି 
ଫେଣ ଭୁରୁ ଭୁରୁ ଭାତରେ ମିଶି 
କିଏ ଖାଇବରେ ତାକୁ, 

ଓଳିଟେ ଖାଇଲେ 

ଦି ଓଳି ନିଦ 

ପେଟ ପିଠି ହାକୁ ହାକୁ | ୫ | 


୮୦ ଅରୁଆ ହେଉକି 
ଉଷୁନା ହେଉ 
ପଖାଳ ଧଣିତା ହେଲେ, 
ଅରୁଗା ଲାଗଇ 
ପାଟିକୁ ଭାରି 
କିଏ ସେ ଖାଇବ ଭଲେ | ୬ | 

ଟପ୍ଟପାଟପ୍‌ ପାଣି 


ବାଲିର ବଉଦ 

ମାଟିର ଘର 
ଟଝୁରୁଝୁରୁ ପଡ଼େ 

ଝଡ଼ା ପତର 
ଟପ୍ଟପାଟପ୍‌ ପାଣି, 
ଅଧୁଆ ରାତି କି 

ଉଠିଆ ନିଦ 
ଶୀତ କରେ କିଣିକିଣି । ୧ | 


ଧୋବିଲା କାକର 

କାଲୁଆ ଶୀତ 
ଠକଠକ ଓଠ 

ବାଉଳା ଗୀତ 
ଚାଇଁ ଚଡ଼ଚଡ଼ ଜାଡ଼, 
ସକାଳେ ଆସିବ 

ଶୀତେଇ ନାନୀ 
ଭାଜିଯିବ ହନୁ ହାଡ଼ । ୨ । 

ଖୁରୁମା ସକୀଳ 

ହୁରୁମା ଖରା 
ସାଉଁସାଉଁ ହୁଏ 

ଦିନଟା ସାରା 
ବଡ଼ ବିତିବିତା ରାତି, 
ଥିଲା ବାଲା ପିନ୍ଧେ 

ଗରମ ସାଜ 

ଳା ଗରିବ ଛାତି | ୩ । 


He he 


ଦୁକୁରୁ ଦୁକୁରୁ 
ଫୁକୁରୁ ନିଆଁ 
ଉହ୍ନେଇ ଯାଚଇ 
ଛାଆଁକୁ ଛାଆଁ 
ବାହାର ହେଉ କି ଘର, ` . 
' ଧନୀରୁ ଗରିବ 
ବସନ୍ତି ଘେରି 


ସବୁଠି ଆଦର ତାର | ୪ | Ra 
କଟର କୁ, 


ଶୀତନାନୀ କହେ 
ଯାଉଛି ମୁଁ । ୫ | 


Digitized by srujanika@gmail.com 


ଚାବି ମୋଡ଼ିଦେଲେ 

ଘୁଁ କରି ଦେଲେ 
ଗଡ଼ି ଯାଏ ସିଏ ଘର୍‌ ଘରର୍‌, 
ପିଚୁ ସଡ଼କରେ 

ଚାଲିଗଲା ବେଳେ 


ଶୁଭୁଥାଏ ଖାଲି ସର୍‌ ସରର୍‌ | ୧ | 


ସାଇକେଲ ପରି 
ଦୁଇଟା ଚକ 
ଦେହେ କିନୁ ତାର ଯନ୍ତର ଯୋଡ଼ା, 
ନିରୋଳା ବାଟରେ 
ଘାଇଁ ଘାଇଁ କରି 
ମାଡ଼ି ଗଲା ବେଳେ ଦେଖତା ଗଡ଼ା | ୨ | 

କେତେ ଜାତି ରଙ୍ଗ 

କେତେ ଯେ ସୂଟର 
ଆଗ ପୂଛ ଦେଖ ସଡ଼କ ପରେ, 
ମନେ ହୁଏ ସତେ 

ଛୋଟ ଘୋଡ଼ା କେତେ 
ଯାଉଛନ୍ତି ଧାଇଁ ହରଷ ଭରେ | ୩ | 


ପେଟେ ପେଟ୍ରୋଲ 
ଥିବା ଯାଏଁ ଏଇ 
କଳଘୋଡ଼ା ଚାଲେ ନ କରି ହେଳା, 
ହେଲେ ଯେତେବେଳେ 
ଯନ୍ତର ବିଗିଡ଼େ 
ଚଢ଼ିବା ଲୋକର ବୁଡ଼ଇ ଭେଳା | ୪ । 


ନଖ ବିଜ୍ଞାନ ଯୁଗରେ 

ନୂଆ ନୂଆ କେତେ 

୨" ଚିଜମାନ ସବୁ ହୁଏ ତିଆରି, 
EE ) | ଆଜି ସେହି ପରି 


ସୁଟର ଟି ଏକ 
୩, ଘୋଡ଼ା ବଦଳରେ ବାହନ ପରି | ୫ | 
\\ 

ଆମରି ଦେଶ 


ଦେଶ ସାରା ଆମ ଗୋଟିଏ ଘର 
ଜାତି ଜାତି ଭାଇ 


ହିନ୍ଦୁ ଅବା ଶିଖ୍‌ ମୁସଲମାନ 

ଭିନେ ଭିନେ ନାଆଁ ଗୋଟିଏ ମନ 
ସଭିଏଁ ଦେଶବାସୀ, 

ଓଡ଼ିଆ କହୁ ତାମିଲ କହୁ 
ତଥାପି ଥାଉ ମିଶି । ୨। 

ଆମ ରାମାୟଣ ମହାଭାରତ 
ଆମ ଅତୀତର କାହାଣୀ ସେ ତ 
କିଏ ସେ ନାହିଁ ଜାଣି, 
ଆମେ ଅର୍ଜୁନ ଆମେରେ ଭୀମ 
ବିଜୟ ଆମ ବାଣୀ ।୩ 
ଆମ ଦେଶ ଆମ 
ଏଠି ଫୁଟେ ଫୁଲ 
ସାଗର ନଦୀ ବନ, 


ଗାଉଁଲି ହେଉ ସହରୀ ହେଉ 


ଏକତା ଆମ ଧନ | ୪। 
ଭଳି ଭଳି ଲୋକ 
ଝଡ଼ ଝଞ୍ଜା ସହୁ 


ପୋଷାକ ଭିନେ 

ହରଷ ମନେ 
ଗୋଟିଏ ଭାଡ଼ିର ପାରା, 

ମଣିଷ ଯେତେ ବିଚାର ସେତେ 
ଗୋଟିଏ ଭାବ ଧାରା । ୫। 

ମାଣବସା ଗୁରୁବାର 


ନାକରେ ନୂଲୁକ 
କାନରେ କାପ 
ପାଦରେ ପାଉଁଜ > 
ଗଭାରେ ଥୋପ e 
ବେକରେ ଧାନୁଆଁ ହାର, 4 
ଆଜି ମଗୁଶିର 
ଶେଷ ଗୁରୁବାର 
ବୋଉ ଆମ ତର ତର | ୧। 


ଆଖରେ କଜଳ 

ଦେହ ହଳଦୀ 
ସିନ୍ଧିରେ ସିନ୍ଦୁର 

ଗୋଡ଼ରେ ମୁଦି 
ଦେହରେ ଗୋଲାପୀ ପାଟ, 
ଦିଶେ ଝଟ ଝଟ 

କାମ ଚଟାପଟ 
ପିଠା ଛଣା ତାଟ ତାଟ | ୨। 

ଦାଣ୍ଡରୁ ଦୁଆର 

ମୁରୁଜ ଚିତା 
ଝଟକେ ଯେମିତି 

ଗଜ ମୁକୁତା 
ପରବ ଯାକରେ ସାର, 
ବାସେ ଦିଅଁ ଘର, 

ହସେ ସାରା ଘର 
ମାଣବସା ଗୁରୁବାର |୩ 


ଧାନର ପରବ ଆଜିରେ 


ଧନର ପରବ ଆଜି, 

- ଧାନ ଟି ଯେମିତି 
ଅମାଲୁ ଆରିସା ଧନର ମରମ 
i ବସିଛି ମାଲିକ ସାଜି ।୫। 
ଚିତଉ ଚକୁଳି 

ମଣ୍ଡା ଗଇଁଠା 
ଯାଉଣୁ ଆସୁଣୁ ଖୁଆ, 
ଖିରି ମାଲପୁଆ 

ସାଇ ଦିଆନିଆ 
ଲାଗିଥାଏ ସାରା ଗାଆଁ |୪। 

HP gs 
ଚକ ଘୂରୁଥାଏ ନାହି ବରାମ 
ସହର ସେକଡ଼େ ହୋଇଚି ଠିଆ 
ଉଠୁଚି ଧୂଆଁ 
› ଗଲିଚି କାମ 
କାରଖାନା ଭାଇ ତାହାରି ନାମ | ୧। 
ସକାଳୁ ସକାଳୁ ଶୁଷୁରି ବାଜେ 
ପହଡ଼ ଭାଜେ 
ଶ୍ରମିକ ଭାଇ 
କାମକୁ ତିଆର ଅଳସ ନାହିଁ । ୨ 
ଭଳିଭଳି ଚିଜ ହୁଏ ତିଆରି 
ନାହିଁ ସୁମାରି 
ରାତି କି ଦିନ 


ଚକ ପୂରୁଥାଏ ନାହିଁ ବିରାମ |୩ 


କେତେଜାତି କଳକବ୍‌ଜା ଗଲେ 
ମେସିନ୍‌ ବୁଲେ 
ନଥାଏ ତର 

ମଣିଷ ମେସିନ୍‌ ସଭିଏଁ ଖର | ୪। 


ହେଉ କାରଖାନା ହେଉ ବା ଗାଷ 
\ ଆମେ ମଣିଷ 
କରମ କରି 
ବଢ଼ାଇବା ଆମେ ଆମର ଶିରୀ । ୫| 

ବରଫ ମିତ 


ଫ୍ରିଜଟି ଦେଖ ଚହଟ ଧଳା, 
ତା ଭିତରେ କେତେ ଜିନିଷ ମେଳା ।୧। 


ବିଲେଇ ପରିକା ଘୁଡ଼ୁରୁ ଘୁଡ଼ୁ, 
ଅରୁଥାଏ ସିଏ ଖୁଡ଼ୁରୁ ଖୁଡ଼ୁ | ୨। 


ଫଳରୁ ପରିବା ମିଠେଇ ଅଣ୍ଡା, 
ସବୁ ସେ ରଖଇ ସତେଜ ଥଣ୍ଡା ।୩ 


ପାଣିକୁ ନିମିଷେ ବରଫ କରି, 
ଆଇସକ୍ରିମ୍‌ କରେ ତିଆରି | ୪ 

ତା” ଭିତରେ ଯେତେ ଜିନିଷ ଥଲେ, 
ସହଜରେ ପଚା ନ ହୁଏ ତିଳେ ।୫ା 


ବିଜୁଳି ବଳରେ ଚଲେ ତା କାମ 
ବିଜୁଳି ବିହୁନେ ତା” ବୁଝି ବାମ । ୬ 


3) ¢ 


ଖରାରୁ ବରଷା ରତୁ ବଦଳେ, 
ଫ୍ରିଜ୍‌ ସେ କଥା ନ ଜାଣେ ତିଳେ । ୭ 


ତାଂ ଭିତରେ ସଦା ହେମାଳ ଶୀତ, 
ସିଏ କି ସତରେ ବରଫ ମିତ ।୮। 


॥ ଶଙି ପୁଷି ପରି କଣରେ ଥାଇ, 
ବସିରହେ ସିଏ କବାଟ ଦେଇ | ୯। 


ଫ୍ରିଜ୍‌ଟିଏ ଥଲେ ଘର ଭିତରେ, 
ଥଣ୍ଡା ମିଠା ଖୁଆ କେବେ ନ ସରେ | ୧୦. 

ଖବରକାଗଜ 


ସହର ଗାଆଁ 


ଖବର ନୂଆ 


ଘର ଘର ବୁଲି 
ଘଟନା କେଜାଣି କେତେ, 


ଚମକ ଦିଅଇ 


ଖବରକାଗଜ ସତେ ।୧। 
ଏକଥା ଏଣୁ 


ସେକଥା ସେଣୁ 
ଯେଉଁଠି ଘଟଇ ଯାହା, 


ଗୋଟି ଗୋଟି କରି 
ଛାପଇ ଦେହରେ 
ଖବରକାଗଜ ତାହା | ୨। 


ମରୁଡ଼ି ବଢ଼ି 
ତୋଫାନ, ପୋଡ଼ି 
ବିପଦ ଆପଦ ଗେରି, 
ମେଳା ମଉଛଛବ 
ସମିତି ଭାଷଣ 
ଖବର ଭଳିକି ଭଳି ।୩ 


MN 


\} 


N\ 

ସବୁରି ଘରେ 
ଦିନକେ ଥରେ 
ପୁରୁଣା କୁଣିଆ ପରି, 
ଆସି ଦେଖାଦିଏ 
ଖବରକାଗଜ 
ଘରର ଠିକଣା ବାରି | ୫ 


ପରୀକ୍ଷା ଫଳ 
କ୍ରିକେଟ ଖେଳ 
ବିଜ୍ଞାନ ଖବରମାନ, 


କେତେ ନୂଆ ନୂଆ 
କବିତା କାହାଣୀ 
ପଢ଼ିଲେ ହରଷ ମନ ।୪। 


ନ ଥଲେ ସିଏ 
କହତ କିଏ 
ଦେଶରୁ ବିଦେଶ କଥା, 
ଟିପି ଟାପି କରି 
ବାରତା ଦିଅନ୍ତା 


' ଖେଳାଇ ଆପଣା ମଥା । ୬। 


ସବୁରି ଭାଇ 
ଆମରି ଭାଇ 
ଖବରକାଗଜ ଭାଇ, 
ନିତି ବୁଲି ବୁଲି 
ନାଗରା ଦେଉଛି 
ଟିକିଏ ଅଳସ ନାହିଁ ।୭। 

ମୋ ପାଇଁ ଥାନ କାଇଁରେ 


ବାଟ ଘରଟି ବଡ଼ ଭାଇର 
ପଢ଼ଇ ସିଏ ସେଠି 
ଶୋଇବା ଘରେ ଆଉଜି ବସି 
ଲେଖନ୍ତି ବାପା ଚିଠି 
ସିଆଡ଼େ କିଏ ଯାଏରେ, 
ଏପଟ୍ୁ ବାପା ସେପଟୁ ଭାଇ 
ଛାଡ଼ିବେ ତାକ କିଏରେ | ୧। 


ଆର ଘରଟି ଇତୁ ଅପାର 
ସୁତୁରା ଦିଶେ ବଡ଼ 

ଦାଣ୍ଡ ଦୁଆରେ ସାଆନ୍ତ ମାଆ 
ଲମ୍ବେଇ ଦେଇ ଗୋଡ଼ 

କୂଟଇ ବସି ପାନରେ, 

ଟିକିଏ ନା”କୁ କରିଲେ ପାଟି 

ମୋଡ଼ଇ ଧର କାନରେ | ୨। 

ରୋଷେଇ ଘର ଚୁଲିରୁ ଚଟୁ 
ମାଆର ଗୋଟା ସାରା 

ଶିଳ୍‌ରୁ ନୋଳ ବାଲ୍‌ଟି ଢାଳ 

୨୮ ଥାଳିଆ ଗିନା ଗରା 


` ସଜାଡ଼ି ରଖେ ସେଇରେ, 
ଟିକିଏ ହାତ ବଜାଇ ଦେଲେ 
କରିବ ରଡ଼ି ହଇରେ ।୩ 


ବାଡ଼ି ପଟରେ ଗାଇ ବାଛୁରୀ 
ଭାଲୁଆ ବାଟ ପାଖେ 

ଶିଡ଼ି ତଳଟି ପୁଷି ବିରାଡ଼ି 
ନିଜର କରି ରଖେ 


ଯାହାର ଯିଏ ଯହିଁରେ, 
ଠିକଣା କରି ରଖୁଲେ ଥାନ 
ମୋ ପାଇଁ ଥାନ କାଇଁରେ ? | ୪। 

ଖକ୍ରରି ଗଛ 
ଖଜୁରି ଗଛରେ ଖଜୁରି ଗଛ, 
ମୁଳୁ ଅଗଯାଏଁ ତୋର ପାହାଚ । ୧ 


ତାଳ ନଡ଼ିଆ ବା ଗୁଆ ସଡ଼ପ, 
ତୋ ଭଳି ତାଙ୍କର ଶରୀର ରୂପ । ୨। , 


ତୁମର କି ସବୁ ଗୋଟିଏ ଘର, 
ଭାଇ ଭାଇ ପରି ମୁହଁ ପ୍ରକାର ।୩ 


ମାଟି ମାଆର ତ ସଭିଏଁ ପୁଅ, 
କିପାଇଁ ତୁମେରେ ନିଆରା କୁହ ।୪। 


A ¢ 


ପତରରେ କଣ୍ଟା ଦେହଟି ସରୁ “ 
ମରୁଭୂମିରେ ତୁ ଏକାକୀ ତରୁ |୫ା `, 

କେଡ଼େ ମିଠା ତୋର ପାଚିଲା କୋଳି, 
ଝଡ଼ ତୋଫାନରେ ଖେଳୁ ତୁ ଦୋଳି ।୬। 


ଡର ଭୟ ତୋର ଟିକିଏ ନାହିଁ, 
ପବନରେ ଖେଳୁ ମୁଣ୍ଡ ହଲାଇ ।୭। 


ତୋ ପତରେ ହୁଏ ମସିଣା ପଟି, 
ଚଟେଇ ଛାଞ୍ଚୁଣୀ କେତେ କଥାଟି |୮। 


ବେକ କଣା କରି ମାଠିଆ ଦେଇ, 
ତୋ ଦେହରୁ ମିଠାରସ ନିଅଇ |୯। 


ତଥାପି ମଣିଷ ଖୁଲାପେ ତୁହି, 
ପଦୁଟିଏ ହେଲେ କଥା ନ କହି ।୧୦॥ 


§ଁ ବର୍ଷ ପରେ ବର୍ଷ ଦେଉରେ କୋଳି, 
ଫଳ ଦେଇ ଗଲୁ କିଛି ନ 
ଭାଳି ।୧୧। 

ଗା...ମୁଣ୍ଡରେ ଲଣ୍ଡାବର 
ଦେହ ଯାକ ତାର ଓହଳ ଚେର, 
ସକାଳ ଫିଟେ 
ସୂରୁଯ ଉଠେ 
ବରଗଛ ଡାଳେ ଯାତରା ଛୁଟେ ।୧। 
ପକ୍ଷୀମାନେ ସବୁ ଜାତିଜାତିକା 
ଗୀତ ଗାଉଥାନ୍ତି ଭଳିଭଳିକା, 
ଦିନ ବହକେ 
ଖରା ଚମକେ 
ଥୋକେ ଉଡ଼ିଯାଇ ଆସନ୍ତି ଥୋକେ । ୨। 


ଖରା, ବର୍ଷା, ଶୀତ ସବୁ ଦିନରେ ଏ pC 
ବିଧ ଆ ନ ରରି' ଥରେ, ` ବିଳିଜି କାଳୁ:ସଏଏ ହୋଇଛ ୦ 


! ଡାଳ ମେଲାଇ ଗାଇ ଗୋରୁ ପକ୍ଷୀ ସଭିଙ୍କୁ ସାହା, 
ପତ୍ର ହଲାଇ କିଏ ବା ପର 

କହୁଛି ସତେ ବା ପରୁଆ ନାଇଁ । ୩ _ ନାହି ବିଗାର 
ଗାଆଁଟା ଯାକର ସେ ଆପଣାର ।୪। 

ସିଏ ଜଣେ ଆମ ସବୁଜ ସାଥୀ 

କେଡ଼େ ନିରିଭୟ କେଡ଼େ ଭଲଟି, 

ବର ଓହଳେ 

ତା” ଛାଇ କୋଳେ 

କେଡ଼େ ଭଲ ଲାଗେ ଖେଳିଲା ବେଳେ | ୫। 

ଗାଏ ସେ ଗୀତ 


ଟେବୁଲ ଉପରେ ବସିଚି ଟିଭି, 


ନିଜକୁ ଘରର କିଏ ସେ ଭାବି ।୧। IN 
ସତେ କି ଆମର ପୁରୁଣା ଟିହା, AAt) 


ତା ସାଥେ ଖେଳିବା ଆମକୁ ମନା | ୨। < oS 


~— 
—~ 


ବିଜୁଳି ତାରରେ ଲାଞ୍ଜ ଲଗାଇ, 
ଟିଭିଟି ଆମର କଥା କହଇ ।୩ 


ହସାଏ ନଚାଏ ଗାଏ ସେ ଗୀତ, 
ବେଳରେ ସିନେମା ସମ୍ବାଦ ଗପ |୪। 


ହଜି ଯାଇଥିବା କେତେ ପିଲାଙ୍କୁ, 
ଦେଖାଇ କହେ ସେ ଖୋଜି ଦେବାକୁ | ୫ା 


ଆମେ ଭାବୁଥାଉ କେବେ ବା ଦିନେ, 
ଆମ ନାଚଗୀତ ଦେଖାନ୍ତା କ୍ଷଣେ | ୬। 


ଉଚ୍ଚ ଆକାଶରେ ଉଡ଼ିବା ପରି, 
ଉଡ଼ୁଥାନତୁ ଆମେ ଆକାଶ ଚିରି ।୭। 
ପଢ଼ା ବେଳେ ଆମେ ଦେଖୁନା ଟିଭି, 
ପାଠରେ ଆଘାତ ହୋଇବ ଭାବି ।୮। 
ଟିଭି ଆଣିଦିଏ ଥରକୁ ଥର, 
ଜ୍ଞାନବିଜ୍ଞାନ ରୁ ନୂଆ ଖବର ।୯। 
ସିଏ ଯେମିତି ବା ଘରର ଜଣେ, 
ଆପଣାର ହୋଇ ମନକୁ କିଣେ | ୧୦ 

rn ao = 
ଆଇସ୍‌କ୍ରିମ୍‌ 
ଆଇସ୍‌କ୍ରିମ୍‌ ଖାଇବ କୁନା 
ଖାଇବ ଥଣ୍ଡା ମିଠା, 
ଶୁଣିଲା ବେଳୁ ବିକାଳି ଡାକ 
ପାଟିଟା। ଲାଗେ ସିଠା | ୧। 


ପଇସା ଏବେ 
ଦିହିପହର ବେଳ, 
ଜାଣିଲେ ବାପା ସରିବ କଥା 
ସରିବ ସବୁ ଖେଳ | ୨। 


ମାଗିଲେ ଜେଜେ କରିବେ ପାଟି 
ମୋଡ଼ିବ କାନ ମାଆ, 

ସାକୁଲେଇକା କହିବ ଜେଜି 
ଶୋଇପଡ଼ିବୁ ଯାଆ ।୩। 


Digitized by srujanika@gmail.com 


ବାହାରେ ସିନା ଗାଳୁଚି ଖରା 
” ଆଇସ୍‌କ୍ରିମ୍‌ ଥରେ, 
ପାଟିରେ ଦେଲେ ଖରା ନା ଫରା 
କୁଆଡ଼େ ଛୁଉ ମାରେ |୪। 


କେତେରେ ଭଲ 
ତଥାପି ତାକୁ କିଆଁ, 
| ମୁରବୀ ଲୋକେ କିଣିବା ପାଇଁ 


କରନ୍ତି ନା ନା ।୫ା 


ସପନ ଦେଖେ 
- ବହି ଗୁଡ଼ାକ ମୋର, 

ଆଇସ୍‌କ୍ରିମ୍‌ ପାଲଟି କ୍ଷୀର 
ବୋହୂଛି ସରସର । ୬। 


ଆଇସ୍‌କ୍ରିମ୍‌ ଆଇସ୍‌କ୍ରିମ୍‌ 2 
ଆଇସ୍‌କ୍ରିମ୍‌ କାଇଁ, i] 
ଶୁଭୁଥିଲା ତ ଏଇଲେ ଡାକ 
କୁଆଡ଼େ ଗଲା ଧାଇଁ ।୭। 


Digitized by srujanika@gmail.com 


ବଣାରେ ଆମ୍ଭୁଲ ହାଣ୍ଡିରେ ଭାତ 


ସଡ଼ର ସଡ଼ର ଠାକରା ଆମ୍ଭଲ 

ସଡ଼ର ସଲ ଫଡ଼ାଏ ଧରି 
କିଏ ସେ ଗଶୁନି କହ, ହାପୁଡ଼ି ଦେଲେରେ ମିତ, 
ଜିଭରେ ବାଜିଲେ ଦେଖିଲା ବାଲାର 

ଥପର ଥପ ଦିହଟା ସାରା 
ପାଣି ଚରିଯାଏ ଦିହ ।୧। ଖେଳିଯାଏ ଖଟା ଶୀତ । ୨। 


ww 


କୁଆଁରୀ ଆମ୍ଭୁଲ 

ବାସନା ଭାରି 
ବେସର ଅଣକୁ ରାଣୀ, 
ଥାଳିଏ ଭାତକୁ 

ବେସର ଟିପେ 
ହେଇଲେ ନିଅଇ ଟାଣି ।୩ 

ଆମ୍ଭୁଲ ଭିତରେ 

କଷି ଆମ୍ବଭୁଲ 
ଟକଳ ପଣକୁ ରାଜା, 
ରେପି ଆମ୍ଭୁଲରେ 

ଆମ୍ଭୁଲ ରାଇ 
ଜିଭରେ ବଜାଏ ବାଜା |୪। 


ହାକିମ ହୁକୁମା 
ସାଦା ମଣିଷ 
ଗରିବ ହେଉ କି ଧନାୀ, 
ଆମ୍ଭୁଲ ବାସନା 
`” ବାଜିଲେ ନାକେ 
ପାଟି ମାରିଯାଏ ଖନି | ୫ା 


 ବଣାରେ ଆମ୍ଭୁଲ 
| a 
ହାଣ୍ଡିରେ ଭାତ 
ଓଡ଼ିଆ ଏଉଡ଼ି ମାରେ, 
ଆମ୍ବୁଲ ଫଡ଼େକୁ 
ପଖାଳ ବେଲେ 
" ଓଡ଼ିଆ ସବୁକୁ ପାରେ । ୬। 

ଚିକିମିକି ସକାଳ, 
ସାଇଁସୁଡୁକା ପଖାଳ, 
ମକରା ମାଗେ ମୁଢ଼ି; 
ରହମ ଟିକେ 

ଓଳାଏ ଘର 
କହଇ ସାନ ଖୁଡ଼ୀ | ୧। 


ଦୁମୁଦୁମୁ ବରଷା, 
ପୁଚୁପୁଚିଆ ଆରିସା, 
ହୁଡ଼ୁମ ମାଗେ ଲୋକା; 
କାଉଳା କିଆଁ 


ହଉଚୁ କହ 
ହାଉଳେ ମଧୁ କକା | ୨। 

ଚାପାରାପା କାକର, 
ପାଣିପାଣିଆ ସାକର, 
ଧଡ଼ିଆ ମାଗେ ଡାଲି; 
ଧାଇଁଛି ବୋଉ 
ଉତୁରେ କ୍ଷୀର 
ଥଲଥଲ କାଦୁଅ, ଗଲାଣି ନିଭି ଚୁଲି IMI 
ଚାଉଁଗାଭିଆ ଭୋଦୁଅ, 
ଚଗଲା ମାଗେ ଗଜା; : 
ହେଇଟି ଆସି 
ପାଇଗଲେଣି 
ଗୁଡ଼ିଆ ଘର ଅଜା |୪। 


ଧୋଓଧୋଓ ବାଇଆ, 
ମେଘ ଅନ୍ଧାର ଛାଇଆ, 
ଆଗର ମାଗେ ମାନୀ; 
କହିଲେ ଯେତେ 
ନେହୁରା ହେଇ 
ନ ଶୁଣେ ବଡ଼ ନାନୀ | ୫ 


ନ ଶୁଣିଲେ ନାଇଁ; 
ଖେଳିବା ବେଳ 

ହେଲାଣି ଏବେ 

ଯାଉଛି ମୁହିଁ ଧାଇଁ । ୬ 

ହେଇଟି ଟାଉନ୍‌ ବସ୍‌ 


ଆସ ମ ଆସ 
ଜଲ୍ଦି ଆସ 
ଟାଉନୁ ବସ୍‌ ହେଇ, 
ଉଛୁର ହେଲେ 
ପଳେଇ ଯିବ 
ଆଉ ମିଳିବ ନାଇଁ | ୧। 


ଆଗରେ ବସ 
ପଛରେ ବସ 
ଯହିଁ ବସୁଛ ବସ, 
_ ଦୁଆର ମୁହେଁ 
? ନକର ଭିଡ଼ 
ପଛକୁ ବେଗେ ଖସ । ୨। 


କକିନର୍‌ ଭାଇ 

ଡକା ପକାଇ 
ଛକରେ ଛାଡ଼େ ରଡ଼ି, 
ଆଗରେ ଫାଙ୍କା 

ପଛରେ ଫାଙ୍କା 
ଏଇ ଛାଡ଼ିଲା ଗାଡ଼ି ।୩ 

ଗାଡ଼ିଟା ସାରା 

ଲୋକରେ ଭରା 
ପାଦ ରଖୁବା ପାଇଁ, 
ଟିକିଏ କାହିଁ 

ନାହିଁରେ ଥାନ 


ଅଫିସ୍‌ ବେଳ ଭାଇ |୪। 


ପଇସା ଦିଅ 
ଟିକଟ ନିଅ 
ସବୁର୍‌ କର ଭାଇ, 
କେତେ ଘଡ଼ି ବା 
ବସିବ କିଏ 
ବାଟ ଓଗାଳ ନାଇଁ | ୫ା 


ଚାଲଇ ଗାଡ଼ି 
ଆଗକୁ ମାଡ଼ି 


ରହି ଥରକୁଥର, 
ଚଢ଼ା ଉତରା 

ଲାଗିଛି ପାଲା 
ସଭିଏଁ ତରତର | ୬ 


ଆସରେ ଆସ 
ଜଲ୍‌ଦି ଆସ... 
ଆସରେ ଆସ 
ଜଲ୍ଦି ଆସ... | 

ଶୁଣ ଭାଇ ଭଉଣୀ 


ଶୁଣ ଭାଇ ଭଉଣୀ, 
ଗଛ ଲତା କାହାଣୀ; 
ବଣ ଯହିଁ ନାହିଁ ତହିଁ, 
` ମରୁଭୂମି ଧରଣୀ | ୧। 


ଗଛ ଯେବେ କଟିବ, 

ଛାଇ ତେବେ ହଟିବ; 
ମାଟି ହେବ ଠାଉ ଠାଉ, 

ବାଲି ସେଠି ରଟିବ | ୨। 


ଗଛ ଚେର ମାଟିରେ, 

ଜଳ ଟାଣେ ପାଟିରେ; 
ପତରରୁ ପାଣି ଯାଏ, 

ଆକାଶରେ ଘୋଟିରେ ।୩। 


Digitized by srujanika@gmail.com 


ମେଘ ଖେଳେ ହରଷେ, 
ପବନର ପରଶେ; 

ଭାରି ହେଲେ ଦେହ ତାର, › 
ପାଣି ହୋଇ ବରଷେ | ୪। 


ପାଣି ଯେବେ ଖସିବ, 
ଭୂଇଁ ଦେହେ ପଶିବ; 
` ମାଟି ପାଣି ଶେଯ ଦେହେ, 
ଗଛଲତା ହସିବ | ୫ 


ଗଛ ଯହିଁ ନାଇଁଟି, 


ଫାଟିଯାଏ ଭୁଇଟି; 
ସବୁଆଡ଼ ହାହାକାର, 
ପାଣିଟୋପେ ପାଇଟି । ୬! 


ଆମେ ମିଳି ମାତିଲେ, 
ଗଛଲତା ପୋତିଲେ; 
ମରୁଭୂମି ହଟିଯିବ, 
ହାତଟିକେ ପାତିଲେ ।୭। 


Digitized by srujanika@gmail.com 


କୋଇଲ ଫୁଙ୍କେ ବାଜା 


ବରଷା ଝରେ ଟପର ଟପ 
ପତର ପଡ଼େ ଖଡ଼; 
ରାତି ଅନ୍ଧାର ଆସିଲା କିଏ 
ଛାତିଟା ପଡ଼େ ଧଡ଼ ।୧। 


ଏ 


< \ 


ବିଜୁଳି ମାରେ ଚିଇକି ମିକ୍‌ ROOD 
ଗରଜେ ଘଡ଼ଘଡ଼ି; 
` ଡରୁଆ କୁନା ଅତରଛିଆ : £ @ 
ଶୁଅଇ ମୁହଁ ମାଡ଼ି । ୨ a NP 


NTS 


Hs; 4 
y a, 


Ye Lb, 


\ ଆଲୁଅ ଆସେ ଫରଫରିଆ 
ଥିଇରି ପଡ଼େ ଖରା; 
ପବନ ବହେ ଫଲଫଲିଆ 
ଫିଇକି ହସେ ଧରା ।୩ 

କାକର ପଡ଼େ ଚୂଉପୁଚାପ୍‌ 
ଖସଇ ଶୀତ ଥୁପ୍‌; 
ଭଉଁରି ପରି ପୂରଇ ଜାଡ଼ 
ଶୁଅଇ ରାତି ଚୁପ୍‌ ।୪। 
କୁଆ ପଥର ଦୁଉଲୁଦାଲ୍‌ 
ବରକୋଳିଆ ଟୋପା; 


ଅମାରେ ପଶେ ଭୁଲା ପାଣି 
ବିରିରୁ ଛାଡ଼େ ଚେପା | ୫ 

କିଏ' ସେ କୁଆଁ ପତରେ ଆସେ 
ରତୁ ଯାକରେ ରାଜା; 


ବାଇଦ, ଢୋଲ, ମହୁରି ନାଇଁ 
କୋଇଲି ଫୁଙ୍କେ ବାଜା | ୬। 


/ 
SAM 
7. ai 


ଇସ୍କୁଲ ଘଣ୍ଟା ଠଅନ୍ଠାନ୍‌ 
କବାଟ ଫିଟେ କେଏ; 

ଆଗରେ ଯାଇ ବସିବା ପାଇଁ 
ଚକରା କାନ୍ଦେ ଭେଏଁ | ୭। 

ବହି ଫିଟିଲେ 


ବାସନା ଛୁଟେ 
ନୂଆ ବହିରୁ ସତେ, 
ଭିନେ ପାଠର 

ବାସନା ଭିନେ 
ବଢ଼ିଆ ଲଗେ ମତେ ।୧। 


ଗପ ଲାଗଇ 

କୋଳି ପରିକା 
ଗୀତ ଗୁଡ଼ାକ ଫୁଲ, 
ଗଣିତ ପାଠ 

ନଡ଼ିଆ ପରି 
ଭିତରେ ରସ ଠୁଳ | ୨' 


କଣ୍ଠକଣ୍ଟିଆ 
ଦିଶଇ ଡହଡହ, 


7 ଭାବିଲେ ବସି 
¿ ଆଉଁସି ହୁଏ ଦିହ |୩ 


Zi 
} | p's 


4 
yA 

ଇତିହାସଟା 

ଧାନ କିଆରି 
ଭୂଗୋଳ ଆଖୁ କ୍ଷେତ, 
ଚାଷର ବାଗ 

ଜାଣିଛି ଯିଏ 
ଉଡ଼ଇ ତାର ନେତ ।୪। 


ଦୁନିଆ ବଣେ 
ପାଠ ଅସଲ ଫଳ 


¥ 


ଧ ସହର ଗାଆଁ ମୂଳ | ୬ 


NS 


କାଠ 


Le 


ସମାଜ ପାଠ 
ସୁଆଦ ଫଳ ସିଏ, 
ଖାଇବ ଯେତେ 
ବାସିବ ସେତେ 
ବଡ଼ରୁ ସାନ ଯାଏଁ ।୫। 


ଆସରେ ଭାଇ 
ବୁଲିବା ଯାଇ 
ପାଠ ବଣରେ ମାତି, 
ତୋଳିବା ଗପ 
ତୋଳିବା ଗୀତ 
ଗଣିତ ଜାତିଜାତି ।୭। 

ହାଟକୁ କୋଶେ ବାଟ 


ହୋଓ ହୋଓ ହାଟ, 

ହାଟକୁ କୋଶେ ବାଟ, 
ବାଟରେ ଠିଆ ନଇ, 

ନଲତଟା ସାରା ଘାଇ; 
ଦଉଡ଼ି ଆରେ ଗଉଡ଼ ଭାଇ, 
ଧାନ ଖାଇଗଲା ଗାଇ | ୧। 


କୋଓ କୋଓ କାଉ, 

କାଉକୁ ଫାଉ ନଉ, 
କାଉର ଘର ପୁରୀ, 

ଖାଉଚି ମିଠା ଖୁରି; “ 
ପଳେଇ ଯାରେ ଚଢ଼େଇ ପିଲା, ` 
ହେଇ ଆସିଲାଣି ଛୁରୀ | ୨। 

ଘୋଓ ଘୋଓ ଘର, 
ଘରକୁ ବାତ ଜର, 
ଜରରେ ଥରେ କୁଅ, 
ପାଚନ ପଥ୍‌ ଥୁଅ; 
ଛପରି ଦେରେ ପ୍ରଧାନ ପୁଅ, 
ମେଲା ଦିଶିଲାଣି ରୁଅ |୩ 


ରୋଓ ରୋଓ ରାତି, 


ଧୋଓ ଧୋଓ ଧାନ, 

ଧାନକୁ କାଇଁ ଥାନ, 
ଦୁଆର ଘର ମୂଷା, 

ଏଇଠି ସେଠି ବସା; 
ଆସିବ ଏଇ ବିଲେଇ ନାନୀ, 
ଦବ ଉଡ଼େଇରେ ହଂସା | ୪। 


ରାତିରେ ବୁଲେ ହାତୀ, 


ହାତୀ କରୁଚି ନାଟ 


କାଦୁଅ ପାଣି ଘାଟ; 
ହେଇ ଆଇଲାରେ ମାହୁନ୍ତ ପୁଅ, 
ହାତୀ ପାଇବନି ବାଟ ।୫। 

ପାକୁଆ ପାଟିକୁ 
ବଡ଼ ଅଡ଼ୁଆ | ୧। 


ଥଲରଥଲ, 
କଷି ଆମ୍ୁଲ, 

ବାସନା ଭଲ; 

ଦେଖୁଲେ ଜିଭଟା 
ଖଲରଖଲ | ୨। 


ନାଉଲିନୋଳି, 

କଣ୍ଢେଇ କୋଳି, 
ଆଣରେ ତୋଳି; 
ନଖାଇ ପାରିଲେ 

ମନଟା ଗୋଳି | ୪। 


ମୁସୁରୁମଣା, 

ବାଟୁଳା ଚଣା, 
ପିଲାଏ ବଣା; 
ଚଣାର ମଉସା 

ଚାଚେରୀ ପଣା ।୩ 


ଙ୍କା, 
ଜହରୀ ଲଙ୍କା, 
ଭିତରେ ଫାଙ୍କା; 
ଜିଭରେ ବାଜିଲେ 

ଉଠିଲା ହିକ୍ଟା । ୫ 

ମଣିଷ ଖାଏ ବାଘ 


ମିରିଗ ଖାଏ ଘାସ ପତର 
ଠେକୁଆ ଖାଏ ଶାଗ; 
ଜାଣିଚ କିଏ ଅଭିଲା କଥା 


ମଣିଷ ଖାଏ ବାଘ ।୧। A 
ଅର 


¢, 


ବାଘର ଗାଆଁ ଘୋର ବଣରେ 
ଜଙ୍ଗଲ ତାର ଘର; 


ପାହାଡ଼ ନଇ ଦି” ଖେପା କରେ 
କାହାକୁ ନାଇଁ ଡର ।୨। (\ 


ବଣ ରାଇଜେ ବୋଲାଏ ରାଜା 
ଖାଏ ସେ ମାରି ପଶୁ 

ଗରଜି ଦେଲେ ପିଳେହି ପାଣି, 
ବଳୁଆ ଯେଡ଼େ ଆସୁ ।୩। 

ଗଛ ଉହାଡ଼େ ଅଖାଡ଼ ଝାଡ଼େ ମଣିଷ ଜାତି ଧଇଲା କାତି 
ବାଘର ପଲ ବଢ଼େ; ହାଣିଲା ବନଭୂଇଁ; 
ଯେଉଁଠି ନାଇଁ ଗଛ ବୁରୁଛ ଭାର୍ଗିଲା ସିଏ ବାଘର ଘର 
ସେଇଠି ସବୁ ଛିଡ଼େ ।୪। ରହିବ ବାଘ କାହିଁ । ୬ 
ଆସିଲା ଏବେ ଅକାଳ କାଳ 
ଚାଲିଲା ଗଛ କଟା; 
ପଡ଼ିଆ ହେଲା ବଣ ମୁଲକ 
ଉଭେଇ ଗଲା ଲଟା | ୫ 


ବାଘ ମାରଇ ମଣିଷ ବୋଲି 
ଶୁଣିଛେ ଆମେ ଆଗ; 

ଏଇଲେ ବଣ ଉଜାଡ଼ି ଦେଇ 
ମଣିଷ ଖାଏ ବାଘ । ୭ 

ଆମେ ଉଠିବା ମାତି 


ଫୁଲ ଫୁଟିଲେ 

ବଗିର୍‌ ଫିଟେ. 
ବାସନା ଯାଏ ଖେଳି, 
ଗଛର ଗୁଣ 

ବଖାଣେ ଫୁଲ 
ଭଅଁର କରେ ମେଳି ।୧। 


ତାରା ଫୁଟିଲେ 
ଅନ୍ଧାର ଫିଟେ 
ଜୁଳୁଜୁଳିଆ ଉଡ଼େ, 
ଗାଆଁ ପୋଖରୀ 
ଥର ପାଣିରେ 
' ଜହର ଛାଇ ପଡ଼େ । ୨। 


ଖରା ଫୁଟିଲେ 
ଦିବସ ଫିଟେ 
ଦୁନିଆ ଉଠେ ବସି, 
ଲାଗଇ ପୁଣି 
ହାଆଉଯାଉ 
କୁନିଆ ଦିଏ ହସି ।୩ 

ହସ ଫୁଟିଲେ 

ସରାଗ ଫିଟେ 
ମନ ଅମେଳ କଥା, 
କୁଆଡ଼େ ଯାଏ 

ହେଇଲେ ଉଡ଼ି 
କଥାରେ ପଡ଼େ ଲଥା।୪। 


କଥା ଫୁଟିଲେ 

ଗୁମର ଫିଟେ 
ରହେନା ମିଛ ଲୁଚି, 
ମିଛ ପିଠିରେ 

ସବୁରି କାଳେ 
ସତଟି ଖେଳେ ପୁଚି ।୫ା 


ଆମେ ଫୁଟିବା 
ଫିଟିବ ଦେଶ ଜାତି, 
ଅମା ଅନ୍ଧାର 

ଦୂରେଇ ଯିବ 
ଆମେ ଉଠିବା ମାତି | ୬। 

ବାଆକୁ ବତା, 
ବତା ହୁଗୁଳିଲେ ଛିଡ଼ିଲା ଛତା 
ଛତାରେ ଅଉର ଖଡ଼ି, 
ଧଅରେ ସନିଆଁ 
ଟେଏକେ ପାଲ 


ମେଘ ଆଇଲାଣି ମାଡ଼ି | ୧। 


ତୁଛାକୁ ଏତେ, 
ଏତେ ଟିକେ ପାଇଁ ଭାବନା କେତେ 
ସତେ କି ଖସବ ତାରା, 
ଯାଆରେ ମକରା 
ଶୁଣୁଛୁ କିଆଁ 
ହେଇ ପଡ଼ିଲାଣି ଖରା | ୨। 

ବାଜାକୁ ବାଣ, 
ବାଣ ଫୁଟୁଥିଲେ ଦୁଲୁକେ ଟିଣ 
ହାବେଳି ଉବୁକେ ସାଇଁ, 
ହେଇରେ ଗୋପାଳ 

ଫୁଟିଲା ତୋପ 

କାନ ହୋଇଯିବ ଝାଇଁ ॥୩॥ 


କଥାକୁ ଲଥା, ମା 
ଲଥା ଉତୁରିଲେ ପୂରିଲା ମଥା 
ଅସଲ କଥାଟି କିସ, 

ହଇରେ ମଦନ 

କହିଲୁ କିଆଁ 

ଚିଡ଼ିଚିଡ଼ା କଥା ବିଷ ।୪। 


ଧନି ଖୁଟିଖଟି ବାଜିଲା ଗିନି 
ମାଦଳ ଡାକିଲା ଢାଉଁ, 
ବଜାରେ ମଧୁଆ 
) ତେଲିଙ୍ଗି ବାଜା 
/' ଡ଼ାକ ପଡ଼ୁ ରାଉଁରାଉଁ | ୫ 

ପାହାଡ଼ କୋଳେ 
ବାଦଲ କୋଳେ ପାଣି, 
ସୂରୁଯ ଶୁଏ 
ଆକାଶ କୋଳେ 
ଅଛ କି ନାଇଁ ଜାଣି | ୧। 


ଜଙ୍ଗଲ କୋଳେ 
ବାଘ ହରିଣ 
ଚଢ଼େଇ ଜାତି ଜାତି, 


କେତେ ନା କେତେ 
ଆହୁରି ପଶୁ 
ଥାଆନ୍ତି ସୁଖେ ମାତି । ୨। 


କଙ୍କଡ଼ା ଶୁଏ 
ବାଲି କୋଳରେ 
କେଞ୍ଚୁଆ ମାଟି କୋଳେ, 
ହନୁ ମାଙ୍କଡ଼ 
କଟାଏ ରାତି 
ଆଉଜି ଗଛ ଡାଳେ ।୩। 

ଭଳି କି ଭଳି 

ମାଛ ମଗର 
ପାଣି କୋଳରେ ରହି, 
ଲଗାଇ ଖେଳ 

ଉଠାଇ ରୋଳ 
ଦେଖାନ୍ତି କେତେ ଛଇ | ୪। 
ପାଠ ମୋହର 

ବହି କୋଳରେ 
ରହିଛି ସିନା ସଦା, 
ଥାକ କୋଳରୁ 

ତାକୁ ମୁଁ ଆଣି 
ସାରି ଦେଲିଣି ଅଧା | ୫ା 


ଓ ଯିଏ ଯେଉଠି 
ରହିଲେ ରହୁ 
$0୭ ପରୁଆ ନାଇଁ ମୋର, 
ମାଆ କୋଳ ମୋ 


ନରମ ଶେଯ ମାଆର କୋଳେ ଥଲେ, 
ତୁଳନା କାଇଁ ତାର | ୬। ଆସିଲେ ଆସୁ 

ଅନ୍ଧାର ବୁଢ଼ୀ 

ଡରିବି ନାଇଁ ତିଳେ ।୭। 


Digitized by srujanika@gmail.com 


ମାରିଲା ଅସୁର ହସି 


ପୋଖରୀ ଟିଏ 
ପୋଖରୀ ଭିତରେ 
ପେଟରା ଟିଏ 
ପେଟରା ମଝିରେ ପେଡ଼ି, 
ପେଡ଼ିର ଭିତରେ 
ସୁନା ଭଅଁର 
ସେଇଠି ଅସୁର ନାଡ଼ି ।୧। 


— 
Lat ied \ 


ପଡ଼ିଆ ଟିଏ 
ପଡ଼ିଆ ସେପଟେ 
ପାହାଡ଼ ଟିଏ 
ପାହାଡ଼ ସେକଡ଼େ ଝର, 
ଝରଣା ଦାଢ଼ରେ 
ପଥର ଖୋଲ 
ସେଇଟା ଅସୁର ଘର | ୨। 

ଅସୁର ଟିଏ 

ଅସୁର ହାତରେ 
ଠେଟ୍ୁଣି ଟିଏ 

ଠେଙ୍ଣି ସତର ହାତ, 

ପାହାର ପଡ଼ିଲେ 
ପଥର ଫାଟେ 


Ns 


୨ଇଁରେ ଫିଟଇ ଗାତ ।୩ 


ନଡ଼ର ବଡ଼ର 

ଚତୁର ଟିଏ 
ପୋଖରୀ ପାଣିରେ ପଶି, 
ପେଟରା ଭିତରୁ 

ଭଅର କାଢ଼ି 
ମାରିଲା ଅସୁର ହସି ।୪। 


ଚମ୍‌ ଚମା ଚମ୍‌, 
ଡୁବି ତାବଲା 
ତାଥେଇ ତା 

ନୂପୁର ଡାକେ ଛମ୍‌ | ୫ା 

ପରିବାବାଲା, 
ପରିବାବାଲାର 

ପଞ୍ଚାଏ ପିଲା hs 
ପିଲାଯାକ ମାଟି ମାରୁ, 
ପରିବାବାଲାର 


ବଡ଼ ଭାଳେଣି 
ଆଳୁ ପାଲଟିଲା ସାରୁ | ୧ 


ହୋଟେଲବାଲା, 
ହୋଟେଲବାଲାର 
ଦଙ୍ଗଲେ ପିଲା 
ପଟେ ନୁହେଁ କେହି ଭଲ, 
ହୋଟେଲବାଲାର 
ମନଟି ଉଣା 


fn ମାଇକିବାଲା, 
ଗାହେ ଖାଲି ବଲବଲ । ୨। 


ମାଇକିବାଲାର 

ମେଞ୍ଚାଏ ପିଲା 
ସବୁଯାକ ଗୋଟା ଗଧ, 
ମାଇକିବାଲାର 

ବଡ଼ ଭାଳେଣି 
ସତେ ଧରିଛି କି ଓଧ ।୩ 

ସେଲୁନ୍‌ବାଲା, 
ସେଲୁନ୍‌ବାଲାର 

ଶଗଡ଼େ ପିଲା 
ଗୋଟି ଗୋଟି ବିଛୁଆତି, 
ସେଲୁନ୍‌ବାଲାର 

ଆମ୍ବିଳା ମୁହଁ 
କଷା ପଡ଼େ ନାଇଁ ରାତି ।୪। 


କିତିକିତି ଧାଏଁ ପାଣି, 
ମେଘ ମନ ଢ଼ଥା 

ପବନ ଜାଣେ 

ହାତ ଧରି ନିଏ ଟାଣି | ୬। 


ମିଠେଇବାଲା, 
ମିଠେଇବାଲାର 

ଗୋଟିଏ ପିଲା 
ବଡ଼ ସୁଧାରିଆ ଏକା, 
ପାଠ ଯେମିତି କି 

ଶାଠ ସେମିତି 
କେଉଁଥିରେ ନାଇଁ ଦକା | ୫ା 

ଗଛଲତା 

ମାଟି ହେଲେ ନିରିମଳ 

ଗାଆଁ ଦିଶେ ସୁତୁରା ଗଛଲତା କାଟିଦେଲେ 
ଗଛଲତା ଛାଇଥୂଲେ : . ଭୁଇଁଲାଗେ ଟାଆଁସା 

ଭୂଇଁରହେ ବତୁରା / „ ଗାଆଁ ଦିଶେ ଠାଉଠାଉ 
ଚାଷହୁଏ ବଢ଼ିଆ, ” 2/ ମାଟି ହୁଏ ପାଉଁଶା 
ଫୁଲେ ଫଳେ ଭରିଯାଏ ପାଣି ପାଇଁ ସକଳେ, 
ବିଲମାଳ ପଡ଼ିଆ । ୧। * ବଡ଼ ସାନ ପଶୁ ପକ୍ଷୀ 

ପାକୁପାକୁ ବିକଳେ | ୨। 


ଆସ ଭାଇ ଭଉଣୀଏ 
ଗଛଲତା ଲଗାଇ 
ବଢ଼େଇବା କୁଢ଼େଇବା 
ଗାଆଁଲୋକ ଜଗାଇ 


ମେଘ ଯେବେ ବରଷିବ 
ଫୁଲ ଫଳ ଲୋଟିବ 
ଦେଶ ସାରା ସବୁଆଡ଼େ 
ମିଠା ହସ ଫୁଟିବ 


ମାଟି ହବ ସରସା, 
ଗଛମାନେ ଖୁସିହେଲେ 
ମେଘ ଦବ ବରଷା |୩ 


ଗଛ ଆମ ସମ୍ପଦ, 
ଗଛ ଯହି ନାହିଁ ତହିଁ 
ମାଡ଼ି ଆସେ ବିପଦ | ୪ 

ଶୁଣ୍‌ ଶୁଣ୍‌ କଥା 
ଦୋଓଡ଼ ଓଡ଼ 


ଲଙ୍ଗଳ ବୁଲା 
ତାଡ଼୍‌ ତାଡ଼୍‌ ମାଟି, 
ଜମି ହୋଇବ 
ଫସ୍‌ଫସିଆ 
ଖୁସିରେ ଯିବୁ ଫାଟି । ୧। 
ଗଛ ହୋଇଲେ 
ପାଆ ବହଳ 
କୋଡ଼େ ମାଟି lL ଗଢ଼୍‌ ଗଢ଼ ହିଡ଼, 
ସିଆର କାଟି ଗଛ ମୂଳକୁ 
ବୁଣ୍‌ ବୁଣ୍‌ ମଞ୍ଜି, ତଂ ଖସେଇ ଦେଇ, 
ଉଠିବ ଗଜା ବାଡ଼ରେ ଲଗା ଭିଡ଼ ।୩ 
) ପତର ମେଲି 
3 ଚାଷରେ ଯିବୁ ମଜି । ୨। 


ନ) ଗୋବର ଖତ ଅଉଲ୍‌ ମାର୍କା 
] ମୂଳରେ ଦେଇ ଫସଲ ହେବ 


ଢାଳ୍‌ ଢାଳ୍‌ ପାଣି, ଶୁଣ୍‌ ଶୁଣ୍‌ କଥା, 
ହଟେଇ ଦିଏ ଚାଷ କାମରେ 


ଅଜଣା ଲଟି ହୁଡ଼ିଲେ ବାବୁ 
ଅରମା ଦିଏ ହାଣି ॥୪॥ ଆଉଁଶୁଥୁବୁ ମଥା ।୫। 

ତାଳି ବନମାଳୀ 


~ 


ତାକ୍ତାକ୍‌ ତା...ଳି 
ତାଳି ବନମା...ଳୀ, 
ଭାତ ଫୁଟେ ଲକ୍‌ ଲାକ୍‌ 
ପେଜ ଦିଅ ଗା...ଳି ।୧। 


~ 


ତାକ୍ତାକ୍‌ ତା...ଳି 
ଦାଦା ଦେଲେ ଗା...ଳି, 
ମାଛ ଡିଏଁ ଫକ୍‌ ଫାକ୍‌ 
ଖୁଡ଼ୀ ବସେ ଭା...ଳି । ୨ 


~ 


ତାକ୍ତାକ୍‌ ତା...ଳି, 
ଆଜି ହାଟ ପା...ଳି 

ତରା ଫୁଟେ ଚକ୍‌ ଗାକ୍‌ 
ଜହ୍ନ ଦିଶେ ଫା...ଳି ।୩ 

~ 


ତାକ୍ତାକ୍‌ ତା...ଳି 


ଦିଅ ଦୀପ ଜା...ଳି 
ଖା କଳା ମେଘ ଧମ୍‌ ଧାମ୍‌ 


ତାକ୍ତାକ୍‌ ତା...ଳି, । 
ମେଘ ଦିଏ ଢା...ଳି । 


କୋଳି ପଡ଼େ ଟପ୍‌ ଟାପ୍‌ 
ଆଣ ବେଗେ ତୋ...ଳଜି | ୫ା 


ପାଣିଦିଏ ଢା...ଳି | ୪। 


~ 


ତାକ୍ତାକ୍‌ ତା...ଳି 

ଭାଲୁ ବସେ ଭା...ଳି, 
ନିଆଁ ଉଠେ ଧପ୍‌ ଧାପ୍‌ 

କିଏ ଦିଏ ଜା...ଜି | ୬। 


—~ 


ତାକ୍ତାକ୍‌ ତା...ଳି 
ତାଳି ବନମା...ଳୀ:; 
ତାଳି ବନମା...ଳୀ | ୭। 

ଗୋଟେ ବାଡ଼ର ବତା 


ଛତା ଫିଟିଲେ 

ଛାଇ ତରାସେ 
ନଇ ଫିଟିଲେ ଘାଇ, 
ମନ ଫିଟିଲେ 

ଉତୁରେ କଥା 
ମୁଗ ଫିଟିଲେ ଜାଇ ।୧। 


ଗଛ କାଟିଲେ 

ବରଷା ଲୁଚେ 
କଥା କାଟିଲେ କଳି, 
ଭୂଇଁ କାଟିଲେ 

ପୋଖରୀ ଠିଆ 
ମନ କାଟିଲେ ଗାଳି । ୨। 


ମେଘ ହଟିଲେ 
ଅଜାଡ଼େ ଖରା 
ରାତି ହଟିଲେ ଦିନ, 
ଦୁଃଖ ହଟିଲେ 
ଉକୁଟେ ହସ 
ସୁଖ ହଟିଲେ ହୀନ ।୩ 

ଜହ୍ନ ଉଠିଲେ 

ଜୋଛନା ଝରେ 
ମାଟି ଉଠିଲେ ଗାଡ଼, 
ଗଛ ଉଠିଲେ 

ଶୀତଳ ଭୂଇଁ 
ହାତ ଉଠିଲେ ମାଡ଼ ।୪। 


ମିଛ ରଟିଲେ 

ଉଜୁଡ଼େ ଘର 
ସତ ରଟିଲେ ହିତ, 
ନାମ ରଟିଲେ 

ଭକତି ବଢ଼େ 
ଭାବ ରଟିଲେ ଗୀତ | ୫ 


ଫିଟି ଯାଉକି 
ଚହଟି ଯାଉ 
ହଟି ଯାଉକି i 
ଶୁକୁଟି ଯାଉ 
ରଟରେ ସେଇ କଥା, 
ଆମେ ସଭିଏଁ 
ଭାଇ ଭଉଣୀ 
ଗୋଟେ ବାଡର ବତା ।୬। 

ପଶୁପକ୍ଷୀ ଉଠିଲେ 


କାଚ ରଙ୍ଗ ପୋଖରୀରେ 
କାଠ ରଙ୍ଗ ପଥର, 
ଟିଣ ରଙ୍ଗ ମାଛମାନେ 
ମାରୁଥିଲେ ଚକ୍ର, 
ଓଧ ଯହୁଁ ଆଇଲା, 
ଲୁଚିଗଲେ ମାଛମାନେ 
ମୁହଁ କରି କାଇଲା | ୧। 


ପିଚୁ ରଙ୍ଗ ବାଦଲରେ 
ଚୂନ ରଙ୍ଗ ବିଜୁଳି, 
ଘାସ ରଙ୍ଗ ଶୁଆମାନେ 
ଖାଉଥୁଲେ ପିଜୁଳି, 
ଆସିଗଲା ବତାସ, 
ଶୁଆମାନେ ଉଡ଼ିଗଲେ 
ଶାରୀମାନେ ହତାସ । ୨। 

Ss 


WD 


ଛେନା ରଙ୍ଗ ସକାଳରେ 
ବହି ରଙ୍ଗ ଆଲୋକ, 
କ୍ଷୀର ରଙ୍ଗ ଫୁଲମାନେ 
ବଜେଇଲେ ଢୋଲକ, 
ପଶୁ ପକ୍ଷୀ ଉଠିଲେ, 
ନାନା ଜାତି ଫୁଲମାନେ 
ଟୃପୁ ଟାପୁ ଫୁଟିଲେ ।୪। 


ଭାଲୁ ରଙ୍ଗ ଅନ୍ଧାରରେ 

ହାତୀ ରଙ୍ଗ ପଡ଼ିଆ, 
ମାଟିରଙ୍ଗ ମୂଷାମାନେ 

ଖାଉଥିଲେ ନଡ଼ିଆ, 
ଅଜଗର ଅଇଲା, 
. ବଡ଼ ପେଟୁ ମୂଷାଟାକୁ 
ବେକଆଡ଼ୁ ଧଇଲା ।୩। 


ଖରା ଆସିଲାଣି 
ଉହ୍ନେଇ ଧରି 
ହେଇ ପଳୋଉଚି ଶୀତ । ୫ 

ଦମ୍‌ ଦମ୍‌ ଦମକ 


ଦମ୍‌ ଦମ୍‌ ଦମକ 
ଟମ୍‌ ଟମ୍‌ ଟମକ 
ଦମ୍‌ ଦମ୍‌ ଗୁଳି ଫୁଟେ 
ଟମ୍‌ ଟମ୍‌ ଗାଡ଼ିରୁ 
ଥମ୍‌ ଥମ୍‌ ଜଳି ଉଠେ 
କାହା ଆଖ ଭାଡ଼ିରୁ | ୧ 
ଖଡ଼୍‌ ଖଡ଼୍‌ ଖଡ଼ର 
ଘଡ଼୍‌ ଘଡ଼୍‌ ଘଡ଼ର 
ଖଡ଼୍‌ ଖଡ଼୍‌ ରଡ଼ି କରି 
ଘଡ଼୍‌ ଘଡ଼୍‌ ମଟର 
ଭସ୍‌ ଭସ୍‌ ଧୁଆଁ ଛାଡ଼େ 
ଆମେ ଛଟପଟର ।୩ 
ଠପ୍‌ ଠପ୍‌ ଠପର 
ଟପ୍‌ ଟପ୍‌ ଟପର 
ଠପ୍‌ ଠପ୍‌ ପାଣି ଟୋପା 
ଟପ୍‌ ଟପ୍‌ କାକର 


ଟକ୍‌ ଟକ୍‌ ଟାକରା 
ଠକ୍‌ ଠକ୍‌ ଠାକରା 

ଟକ୍‌ ଟକ୍‌ ଛିଡ଼େ କିସ 
ଠକ୍‌ ଠକ୍‌ ମାଡ଼ରେ 

ଧକ୍‌ ଧକ୍‌ ପଡ଼େ ଛାତି 
ନିଆଁ ଲାଗେ ହାଡ଼ରେ । ୨। 


ସଡ଼୍‌ ସଡ଼୍‌ ମଜାଲାଗେ 
ମିଠା ଖଟା ସାକର | ୪। 
ଲାଲ୍‌ ଲାଲ୍‌ ଭାତ, 
ଦିନଦିପହରେ 
ଝିଙ୍କାରି ଡାକେ 
ବିଲୁଆ ଖୋଳୁଛି ଗାତ | ୫ା 

ଅସନା ନା ଫସନା 


ନାଆଁ ସିନା ଗୋବର 
କାମ ମୋର ଜବର 
କେତେ କାମ କରେ ମୁହିଁ 
ରଖଚ କି ଖବର । ୧। 


ମତେ ଲେପି ଭୂଇଁରେ 
ହେଜିଚ କି ଗାହିରେ 


ମାଟି ଦିଶେ ନିରିମଳ 
ମୋ ପରି କେ କାହିଁରେ ।୨। 


ଖତ କରି ଖୁସେଇ 
କ୍ଷେତେ ଦେଲେ ମିଶେଇ 
ଚେଇଁ ଉଠେ ଫୁଲ ଫଳ 
ଜଗତକୁ ହସେଇ ।୩ 


ମତେ ଦଳି ଶୁଖେଇ 

ଦେଲେ ଘସି ପକାଇ 
ଜାଳେଣିର କାମ କରେ 

ଜଳେ ଦିକି ଦିକେଇ ।୪। 


Digitized by srujanika@gmail.com 


ମତେ ରଖୁ ଭାଟିରେ 

ଦିଅ ଯେବେ ଘୋଟିରେ 

ଏ ମୁହିଁ ବାଓ ଗ୍ୟାସ୍‌ 

ବାଷ୍ପ ଆସେ ଉଠିରେ | ୫ 
ସେଇ ବାଷ୍ପ ବଳରେ 

ଗାଲେ କେତେ କଳରେ 
ଜଳେ ବତି ଜଳେ ଚୁଲା 

ବିଜ୍ଞାନର ଖେଳରେ | ୬। 


ତସ କୂଣ୍ଠା ରୁଣ୍ଡେଇ 
ମୋର ଦେହେ ମେଣ୍େଇ 
କାରିଗର ଗଢ଼ିଦିଏ 
ହାତୀ ଘୋଡ଼ା କଣ୍ଢେଇ | ୭। 


କୁହ ମତେ ଅସନା 

ପାଖେ ସିନା ପଶନା 
ଉପକାରୀ ସାଥୀ ମୁହିଁ 

ଅସନା ନା ଫସନା ।୮। 

ଟୁକ୍ଟୁକ୍‌ ଟୁକୁନି, 


ରାତି ଆସି ପାହିଲାଣି 
ଉଠିନି ସେ ଉଠୁନି ।୧। 


ଘୋଡ଼ିଘାଡ଼ି ଶୋଇଛି, 
ଖରା ଆସି ପଡ଼ିଲାଣି 
ଥିରିବାଆ ବୋହୂୁଛି । ୨। 


ବାପା ମାଆ ଭଉଣୀ, 
କେତେ ଆସି ଡାକିଲେଣି 


ଆ ମୋ ସୁନା ମାଆ 
ହେଇ ଦେଖ୍‌ ଫୁକୁନି ।୫। 


ଦେଖ୍‌ ସିଏ କେମିତି, 
ପଢ଼ିବାକୁ ଆସିଲାଣି 
ଖାତାବହି ସାଇତି ।୬। 

ଆମ ସୁନା ଟୁକୁନି, ଆଜି ସିନା ଉଠୁନି, 
କେତେ ସିଏ ବୋଲମାନେ ହେଲେ ତୁମେ ଜାଣିଥାଅ 
ହେଲେ ଆଜି ଉଠୁନି ।୭। ସୁନାଝିଅ ଟୁକୁନି | ୧ ୦। 


ଯେ ଯୁଆଡ଼େ ଗଲେଣି, ନିଦ ତା'ର ତୁଟିବ, 
ମୁହଁ ହାତ ଧୋଇଧାଇ ରହ ଟିକେ ରହିଯାଅ 
ନିଜ କାମ କଲେଣି ।୮। ଉଠିବ ସେ ଉଠିବ | ୧୧। 


କାଲି ବୋଧେ ଟୁକୁନି, ରନ୍‌ ଟିକେ ରହିଯାଅ, 
ଭଲକରି ଶୋଇନାଇଁ “ ଉଠିବ ସେ ଉଠିବ... | ୧ ୨। 
ଆଖୁପତା ଫିଟୁନି |୯। ` 

କଥା ପରେ କେତେ ନଥା 


ଆସରେ ଆସ 


ଦଉଡ଼ି ଆସ, 
ଆସିଲେ ଦେଖୁବ 

ବାଘୁଆ ନିଶ, 
ବାଘୁଆ ନିଶରେ ବେଣୀ; 
ତହିଁ ପାଟଫୁଲ 

ଯୋଡ଼ିକି ଯୋଡ଼ି 
ରୁପାଲଡ଼ୁ ସୁନା ଫେଣି | ୧। 


ଧରରେ ଧର 
ଜଲ୍ଦି ଧର, 
ଧରିଲେ ପାଇବ 
କୁହୁକ ପର 
କୁହୁକ ପରରେ ବସି; 
ପରୀ ରାଇଜକୁ 
ଯିବରେ ଉଡ଼ି 
ଜହ୍ବମାମୁ ଦବ ହସି । ୨। 

ଦେଖରେ ଦେଖ 
ନିଠେଇ ଦେଖ, 
ଦେଖୁଲେ ଦିଶିବ 
ମାଗୁର ବେକ, 
ମାଗୁର ବେକରେ ମାଳ; 
ହୀରା ନୀଳା ମୋତି 
ମାଣିକ ଭରା 


ଠି ସାରା ସୁନାବାଳ |୩ 
ପଢ଼ରେ ପଢ଼ 


ବହୁତ ପଢ଼, 
ପଢ଼ିଲେ ଜାଣିବ 
ଦୂମା ପାହାଡ଼, 
ଦୁମା ପାହାଡ଼ରେ କିଏ; 
ଆଲୁଅ ନଇଟେ 
ତିଆରି କରି 
ଆକାଶେ ଫୋପାଡ଼ି ଦିଏ ।୪। 
ବସରେ ବସ ¥ 
` ଥିଇରି ବସ, । 
ବସିଲେ ଗାଖୁବ 
ଗପୁଲି ରସ, 
ଗପୁଲି ରସର କଥା; „ 


\\ 

ଟୁକୂନିର ଗୀତ 


ବାଡ଼କୁ ବତା 
ନିଆଁକୁ କତା, 
ପାଦକୁ ଜୋତା 
ଖରାକୁ ଛତା, 


ଆଣ ତା” ପାଇଁ 
ପୁଷି ବିଲେଇ ନିଶ । ୧। 


ବଣରେ ବାଘ 

ଗାତରେ ନାଗ, 
ଜହ୍ନରେ ଦାଗ 

ବାଡ଼ିରେ ଶାଗ, 
ଟୁକୁନି ଗଲା କାହିଁ ? 
5: ହେଇଟି ଦେଖ 

ବୁଜିଛି ଆଖୁ 
କାହାକୁ ଦିଶୁ ନାହିଁ । ୨ 

କାନକୁ ନୋଳି 

ପାଟିକୁ କୋଳି 
ବିଲକୁ ତଳି 

ହାଟକୁ ଥଳି 
ଟୁକୁନି କିସ ଖୋଜେ ? 
ଝଅଟ ଆଣି 

ଦିଅରେ ତା'କୁ 
ସରଗ ଲଢ଼ୁ ପୁଞ୍ଜେ |୩ 


ଗଛରେ ଲଟା 


ଖୋଲାରେ ଝଟା, 


ବାଳରେ ଜଟା 
ବଣାରେ ଖଟା 
ଟୁକୁନି ମୁହେଁ କିସ ? 
ଦେଖରେ ଦେଖ 
ଫୁଟିଛି ସେଠି 
ମଲ୍ଲୀଫୁଲିଆ ହସ ।୪। 

ଟୁକୁନି ହୀରା 
ଟୁକୁନି ନୀଳା 
ଟୁକୁନି ସୁନା ଧନ; 
ଟୁକୁନି ଆମ 
ରୁପା ଥାଳିଆ 


କିଣେ ସବୁରି ମନ | ୫। 

ଆଲୁଅ ନଇ”୍ତ 
FA Pe 
ତୁଟେଇ ନିଦ ; 

ଡାକିଲା କିଏ A 

ଫିଟିଲା କାହିଁ ଘାଇ, 

ଅନ୍ଧାର ଠେଲି 

ଆସିଲା ମାଡ଼ି 

` ଆଲୁଅ ଭରା ନଇ | ୧। 

ଫଅସ୍‌ କିନା 

ହେଇରେ ହେଇ 


ସାଉଁ ସାଉଁକା 

ଆସିଲା ପଶି 

ଖେଳେଇ ଗଲା ଧରା । ୨। 
ବଢ଼ିଲା ବେଳ 

ବଢ଼ିଲା ଦିନ 

ଆଲୁଅ ନଇ ବଢ଼େ, 

ବଢ଼ିଲା ଖରା 

ରୋକିବ କିଏ 
ଜଗତ ତହିଁ ବୁଡ଼େ ।୩ । 


କେଉଁ ଛଟକେ 
କେଡ଼େ ବେଗରେ 
ଦୁଆର ମାନ ଯେତେ, 


ଆଲୁଅ ଡାକେ 
ଗଲାରେ ଫିଟି * 
କୁଆଡ଼େ କାହିଁ କେତେ |୪। 

ମଣିଷ ପଶୁ 
ଚଢ଼େଇ କୀଟ 
ତଅରତର ହେଇ, 


ସଭିଏଁ ଦେଖ 
ଉଠିଲେ ମାତି 
ଆଲୁଅ ଛୁଆଁ ପାଇ । ୫ 


ଖରା ଏମିତି 
ଜହକୁ ଥାଏ 
ଦିହିପହର ଯାଏଁ, 
ତେଣିକି ଆଉ 
ନ ଥାଏ ତେଜ 
ଖସେ ଆପଣା ଛାଏଁ । ୬। 
ଆଲୁଅ ନଇ 
ନିଇତି ଆସେ 
ନିଇତି କେଣେ ଯାଏ, 
ଖରାର ମୂଳ 
ସୂରୁଯ ସିନା 
ଅନ୍ଧାର ମୂଳ କିଏ ? ।୭। 

ଶୀତ ବଡ଼ ଚଗଲା 
ଶୀତ ପାଟି ଥୁରୁଥୁରୁ ଶୀତ ଆସେ ହୁଣ୍ଡା ପରି 


ଶୀତ ଚମ କୋତରା ଗୋଡ଼ ହାତ ହଲେଇ 


HDR ରଡ଼ ନିଆଁ ଦେଖଦେଲେ 
ଖୋଜେ ହେଁସ କତରା ରହେ ସିଏ ଘାଲେଇ 


ଶୀତ ବଡ଼ ଗାଲୁଆ, ଶୀତ ବଡ଼ ଚଗଲା, 


ମାନେ ଏ a ସାନ ବୁଲୁଥାଏ ସବୁଆଡ଼େ 
ଦେହ କରେ କାଲୁଆ |୧। ସତେ ଅବା ପାଗଲା | ୪ 


ଶୀତ ପିନ୍ଧେ ମୋଟା ସୋଟା 
ମାଗେ କନ୍ଧା କମ୍ବଳ 
କାନେ ଆସି କହୁଥାଏ 
ମୋତେ ଏବେ ସମ୍ଭାଳ 


ହେଇ ମୁହିଁ ଆସିଲି, 
ଘୋଡ଼ି ଘାଡ଼ି ଲୁଚିଯାଅ 
ତମ ଘରେ ପଶିଲି ।୨! | 


ଶୀତ ରାତି ହେମାଳିଆ 
ଶୀତଦିନ ନରମ 
ଶୀତ ଖରା ସାଉଁଳିଆ 
ଲାଗେ ନାଇଁ ଗରମ 
ଶୀତ ପାଣି ଚାଉଆ, 
ଶୀତ ରଡ଼େ ମାଘ ମାସେ 
ବାଘ ପରି ହାଉଁଆ ।୩ 

ଶୀତ ଗୋଟେ ବଖଡ଼ିଆ 
କରେ ଧ୍ଵାଅଁ ଦଉଡ଼ 
ଗାଇ କରି ମଣିଷଙ୍କୁ 


ଆପେ ସାଜେ ଗଉଡ଼ ର 
ଶୀତ ଯେବେ ଆସଇ, C 2 
ଦେହ ଲାଗେ ନୂଖୁରିଆ 2 


ଜେଜି ବୂଢ଼ୀ କାଶଇ ।୫। ˆ 


ଶୀତ ରତୁ ଆସି ସିନା 
ଦେହ ହାତ ଥରାଏ 
ସବୁଆଡ଼େ ଫୁଲ ଫଳ 
ସିଏ ପୁଣି ଭରାଏ 
କାଟୁ ଆମେ ଫସଲ, 
ଖରା ପିଠି ସକାଳରେ 
ଶୀତ ମଜା ଅସଲ । ୬। 

ମେଘ ପାଇଁ 


ଆ...ରେ ମେଘ, ଯା...ରେ ମେଘ 

ଝରେଇ ଦିଏ ଜଳ, 
ପୋଖରୀ ହେଉ ଟୁମୁକୁଟୁମା 

ଉତୁରୁ ନଇ ନାଳ | ୧। 


କଳା ବାଦଲ ଧଳା ବାଦଲ 

ନ ହୁଅ ଠେଲା ଠେଲି 
ବୁଢ଼ା ସୂରୁଯ ବୁଡ଼ି ଯାଉଛି 

ଆଲୁଅ ଯାଏ ଗଲି । ୨ 
କଳାହାଣ୍ଡିଆ ବଉଦଭାଇ 

ଥଇରି ଥରି ଆସ, 


କୁଣିଆପରି ଘରେ ବାହାରେ 
ମୁଚିମୁଚିକା ହସ ।୩। 
ମେଘରେ ମେଘ ଆକାଶ ବାଘ 
ହାଉଳିକରୁ କିଆଁ, 
ଅନ୍ଧାର ରାତି ଯାଏ ଦୁଲୁକି 
ଡରରେ ଥରେ ହିଆ |୪। 7 


ବରଷାପାଣି କେଡ଼େ ବଢ଼ିଆ 

ସାଉଁ ସାଉଁକା ଶୁଭେ, 
ଘଡ଼ଘଡ଼ିଟା ରଡ଼ିଛାଡ଼ିଲେ 
I ମନରୁ ହସ ଲିଭେ । ୫ 

ଗୁହାଳେ ଆମ ଖସିଲେ ପାଣି 

କୁନି ବାଛୁରି ସତେ, 
ଏଠିକି ସେଠି ଛଅଟପଟ 

ବିକଳେ ଡିଏଁ କେତେ । ୬ 


ଆମରି ସାଥୀ ଟୁକୁନି ଘର 

ଗାଆଁ ଏକଣା କଣେ, 
ଚାଳ ଛପରି ଉଡ଼ିଯାଇଛି 

ଗଲା ମାସରେ ଦିନେ | ୭। 


ମେଘରେ ମେଘ ନେହୁରା ହୋଇ 
କହୁଛି ତତେ ଭାଇ, 
ସବୁରି ମନେ ଭରିବୁ ହସ 


ନ ଦେବୁ ଦୁଃଖ କାହିଁ ।୮। ` 


ଉପରେ ଡୋର ଭରସା କରି 
କାଳିଦାସ ଯେ କବି, 
“ମେଘଦୂତ” କୁ ଲେଖୁଲେ ବସି 
, ଭାଷାରେ ତୋଳି ଛବି | ୯। 


ପକାଇ ରାଣ କହୁଛି ଭାଇ 

ଝରିଲା ବେଳେ ତୁହି, 
ଦେଖୁ ଦେଖୁକା ଖସିବୁ ତଳେ 

ସରସ କରି ଭୂଇଁ | ୧୦ 

ସାଇ ବଡ଼ଦାଣ୍ଡ ଘର ଦେଉଳ 


ଥାଳି ପରି ଆଖୁ 

କାଳିଆ ମୁହଁ, 
ଏଡ଼େ ମେଲା ହସ 

ଓଦର ଦେହ, 
ନାକରେ ନୋଥ; 
ତୁମେ ବୋଲାଉଛ 

ଜଗତ ନାଥ | ୧। 


ସାଇ ବଡ଼ଦାଣ୍ଡ 


ସାକିନ୍‌, ପୋଓଷ୍ଟ 
ନୀଇଳାଚଳ, 
ମୁକାମ ପୁରୀ; 
ଜଗା ଜଗା ବୋଲି 
ପଡୁଛି ହୁରି ୨। 


ପାଦ ପେଟ କାନ 
J ଦିଶଇ ନାହିଁ, 
ହାତ ଅଛି ସିନା 

ଆଙ୍ଗୁଠି କାଇଁ, 
କାଠ ଶରୀର; 
ମହାବାହୁ ତୁମେ 

ବଡ଼ ଠାକୁର |୩ 

ବାରମାସେ ତେର କାଳିଆ ଠାକୁର 
ଯାତରା ପାଲା. ବଡ଼ ସାଆନ୍ତ, 
ରଥ ଯାତରାକୁ ମାହାପୁରୁ ବୋଲି 
ଠେଲମ୍‌ ଠେଲା, ଉଡୁଛି ନେତ, 


କେତେ ପରବ; ତଥାପି କିଆଁ; 
କୋଉଠି ଆସଇ ଭେଦାଭେଦ ଲାଗି 
ଏତେ ଦରବ ।୪। ଜଳୁଛି ନିଆଁ । ୫। 


I 
ଏ ଘର ଠିକଣା 
2S 


ଚିଠି ଦେଇ ଦେଇ 
କରିବୁ ବଣ, 


କୁଆଡ଼େ ଯିବ; 
ରେଜିଷ୍କି ଡାକରେ 
ଚିଠି ପଡ଼ିବ ।୬। 


ଶୁଣ ଜଗନ୍ନାଥ 
ଜଗତ ସାଇଁ, । 
ଯେତେ ଆମେ ଅଛୁ 
3 ଭଉଣୀ ଭାଇ 
ସବୁରି ଲାଗି; 
& = i = i 4 a ph ’ / 
ଏ J BF | 
ଏ = UF) ଉତ୍ତର ଲେଖୁବ | 
LAS 


କରୁ ଓଳଗି ।୭। 

ମାଛ ହସେ ପାଣିରେ 
ହାତେ ଲମ୍ବ ମାହଟାଏ 
ଦୁଇହାତ ସନ୍ଧିରେ, 


ଖସିଯାଇ ପଶିଗଲା NZ 
S- 
~~) 


ତିନିହାତ ଲମ୍ବ ଗୋଟେ 


ପଥରର ଭା 


ୁଚାମ ଆଉ ଦାମ ଦୁହେଁ 
ଚାରିହାତ ଗଳେଇ, 
ଖଅରଟା ଟେକୁଟେକୁ 


ମାଛଗଲା ପଳେଇ | ୨। 


ଦାମ ତହୁଁ ଧାଇଁଲା, 

„ˆ ପାଞ୍ଚହାତ ଠେଙ୍ଣିଟେ 
କାହୁଁଆଣି ଆଇଲା, 

ରାମ ତେଣେ ପଳେଇ, 
ଛ' ହାତିଆ ଫିଙ୍ଗାଜାଲ 
କାଖତଳେ ଗଳେଇ, 
ହେଲା ଆସି ହାଜର, 
ମାଛଧରା ପାଲା ସେଠି 
ଲାଗିଗଲା ଜବର ।୩ 

ସାତହାତ ପାଣିସେଠି 
ଆଣ୍ୁଆଣି କାଦୁଅ, 
ତହିଁକି ସେ ଖରାବେଳ 
ମାସ ପୁଣି ଭୋଦୁଅ |୪। 


ଆଠହାତି ଦାମ ଲୁଗା 
ରାମଦେହେ ଗାମୁଛା, 
ନଅହାତ ଲମ୍ବ ହୁଡ଼ା 
ବଡ଼ ତୀଖ ତେରଛା | ୫ 


ହୁଡ଼ା ଚଢ଼ି ରାମ ବେଗେ 
ଫୋପାଡ଼ିଲା ଜାଲକୁ, 
ଦଶହାତ ଘେର କାଟି 
ଜାଲ ଗଲା ତଳକ, 
ଦାମ ଥିଲା ସେଠେଇ, 
ମାଛପରି ହେଲା ସିଏ 


ରାମଦାମ ଲାଗିଗଲେ 
ଏବେ ଟଣାଟଣିରେ, 
ମାଛ ତେଣେ ଖସିଯାଇ 
ହସୁଥିଲା ପାଣିରେ । ୭। 

ରକେଟ୍‌ ନୁହେ ସେ ରୁପା ଚଢ଼େଇ 


ଠୋ” ପଟାସିଆ ମାଡ଼, 
ଭାଙ୍ଗିଯିବ ଅବା ହାଡ଼, 
ମାଇଲା ବିଜୁଳି 
ଘୋଟିଲା ମେଘ, 
ପାଣିପଡ଼େ ଧଡ଼ଧାଡ଼ | ୧। 


ସଞ୍ଜ ସଞ୍ଜିଆ ବେଳ, 
ଡ଼ୁଡୁ ବୋହୂଗୋେରି ଖେଳ, 
ଅନ୍ଧାର ଆସିଲା, 

ଓଢ଼ଣା ଟାଣି, 

ସରିଗଲା ସାଥମେଳ | ୨। 


ବତିଶପଳିଆ ବିଧା, 
ପିଠି ହୋଇଯିବ ସିଧା, 
ଖେଚଡ଼ା ପବନ 
ଦେଲା ବସେଇ, 
\ ତାଳଗଛ ହେଲା ଅଧା ।୩। 


4) 
Cte 


iat 


AED 


ଅଗନା ଅଗନି ବଣ, 
ଗଛଲତା କେତେ କ'ଣ, 


ଝିଙ୍କାରି କୋଉଠି \ \ 
Ls h\ 
ମାଜୁଛି ଡେଣା, 


, ଶୁଭେ ଖାଲି ସଣସଣ |୪। 

ଗାଲୁରୁ ଗାଲୁରୁ କଥା 
ଗୋଟାକେ ଛଅଟା ଲଥା, 
ଟିଭି ଦେଖଦେଖ 
ଆଖରେ ପାଣି, 
ଦାଉଁଦାଉଁ କରେ ମଥା | ୫ 


ଧକଡ଼ ଚକଡ଼ ଗାଡ଼ି, 
ମାଡ଼ିଯାଏ ଧୂଆଁ ଛାଡ଼ି, 
କିଏ ଧାଉଁଥିଲା 


ଗାଡ଼ି ପଛରେ, 
ପଡ଼ିଗଲା ମୁହଁ ମାଡ଼ି ।୬। 


କାଙ୍ଗୁଲୁ ଜାଙ୍ଗୁଲୁ ରାତି, 
ଧଡ଼ପଡ଼ ହୁଏ ଛାତି, 
ରକେଟ୍‌ ନୁହେଁ ସେ 
ରୁପା ଚଢ଼େଇ 
ଆକାଶେ ଉଠୁଛି ମାତି ।୭। 

ଭାଲୁଆ ଜଗଇ ଭାଡ଼ି 


ବଣରେ ହେଣ୍ଟାଳେ ମହାବଳ ବାଘ 
ଗୋଠରେ ହମ୍ବାଳେ ଗାଇ, 
ଜେଜେମା! ଅଣ୍ଡାଳେ ତିଳକ କୋଥଳି 
ଠାକୁର ଘରକୁ ଯାଇ | ୧। 
ଆକାଶେ ଲୋଟଣି ମାରୁଥାଏ ପାରା 
ନର ଖାଉଥାଏ କୂଳ, 
ଧଳା ମେଘ ଖଣ୍ଡେ ଛୁଇଁ ଛୁଇଁ ଯାଏ 
ଦୂର ପରବତ ଚୂଳ | ୨ 
ବିଲରେ ବୋବାଏ ଅଣ୍ଡିରା ବିଲୁଆ 
ଭାଲୁଆ ଜଗଇ ଭାଡ଼ି, 
ନିତି ସେଇବେଳେ ରେଳଗାଡ଼ିଯାଏ 


ଛୁକୃଛୁକୁ ଡାକଛାଡ଼ି |।୩ 
ସିଭାରେ କୂହାଟେ ଭାଷଣବାଜିଆ 
ମାଇକି ଛିଟିକି ପଡ଼େ, 
ନଳରେ ନ ଆସେ ପାଣି ଯେଉଁଦିନ 
ବାଲ୍‌ଟି କୂଅରେ ବୁଡ଼େ ୪୪ 

ନଇରେ ଚମକେ ରାଘବ ବାଳିଆ 
ଡାଳରେ ଛନକେ ବଣି, 

ଗାଆଁରୁ ସହର ରିକ୍ସା ଆସଇ 
' ଡାକଦେଇ ଟିଣିଟିଣି | ୫ା 


ଟୁକୁନି ଖେଳଇ କଣ୍ଢେଇ ସାଙ୍ଗରେ 
ସମୟ ନ ପଡ଼େ ଜଣା, 
କିଏସେ ଯେମିତି ବଡ଼ ବେଲୁନ୍‌ରେ 
କରିଛି ଛୋଟିଆ କଣା ।୬। 


ଟୁକୁନି ନଗାଏ 
ଟୁକୂନି ବଜାଏ ବାଜା 
ଆମର ଗୋଲାପ ଫୁଲଟେ 
ସବୁବେଳେ ଥାଏ ତାଜା । ୭। 

ହେଇ ଉଡ଼ିଗଲେ ଧାଡ଼ିଏ ବଗ 


ଫାଟିଲା ଆକାଶ 
` ଫିଟିଲା ମେଘ, 
ହେଇ ଉଡ଼ିଗଲେ 
ଧାଡ଼ିଏ ବଗ, 
ବରଷା ପଡ଼େ; 


ବାଟୋଇ ବାପୁଡ଼ା 
ଛତାଟି କାଢ଼େ ।୧। 


J 


ହସିଲା ପୋଖରୀ 
ଲୁଚିଲା ଖରା, 
ମେଘ ଛାଇଗଲା 
ଆକାଶ ସାରା, 
ବିଜୁଳି ମାରେ; 
ପବନ ସୁଆତି 
ଆସିଲା ଖରେ । ୨। 
ହାବେଳି ମାରଇ 
ଘଅଡ଼ରଡ଼ି, 
< ଆକାଶୁ ଖସଇ 
ଚଅଡ଼ଚଡ଼ି, 
ଦୁଲୁକେ ଛାତି; 
ଅନ୍ଧାରେ ବିଜୁଳି 
ଉଠଇ ମାତି ।୩ 

ଅଜାଡ଼ି ପଡ଼ିଲା 
ବରଷା ଟୋପା, 
ପାଣି ଝରଝର 
ଥୋଓପା ଥୋପା, 
କାଦୁଅ ବାଟ; 
ଗୋଡ଼ ଖସିଗଲେ 
ଛଅଟପଟ | ୪। 


ନୟନଯୋଡ଼ିରେ 
ଧାଇଁଛି ପାଣି, 


କାଗଜ ଡଙ୍ଗାକୁ 
ନଉଛି ଟାଣି, 
ଗହିଛି କୁନା; 


ଲାଞ୍ଟେକି ଧାଏଁ 
ଗାଇକି ଅନା | ୫ା 


2 କଦଳୀପତର 
ଯାଇଚି ଚିରି, 
ମୁଣ୍ଡ ହଲାଉଛି 
ଥଇରିଥୁରି, 
ପଡୁଛି ପାଣି; 
ଶୋଇଛି ଟୁକୁନି 
ପାରୁନି ଜାଣି । ୬। 

ବାଘ ହେଲା ଚଢ଼େଇ 


ଥିଲା ଗୋଟେ ଭାଇ ଚିଡ଼ିଆଖାନା, 
ମିରିଗ କୁଟୁରା ବିଲୁଆ ନନା, 
ଏମିତି ଆଉ କେତେ; 

ପଶୁ ପକ୍ଷୀ ସାପ ଜାତି ଜାତିକା 
ଥିଲେ ଯାହାକୁ ଯେତେ ।୧। 


ଏକେଦିନେ ବାଘ ଗାଡ଼ିରେ ଚଡ଼ି, / 
ଲୁହା ପିଞ୍ଜରାରେ ଶିକୁଳି ବେଡ଼ି, 
ଆସିଲା ଶୋଇଶୋଇ; 

ଘରଟେ ତା'ପାଇଁ ହୋଇଲା ଗଢ଼ା 
ଲୁହାର ବାଡ଼ଦେଇ | ୨। 

ସେଇଠି ରହିଲା ବଣର ରାଜା, 
ଆସିଲେ ପିଲାଏ ଦେଖୁଲେ ମଜା, 
ବୁଲୁଛି ମହାବଳ; 

ଥାଳି ବାସନରୁ ମାଉଁସ ଖାଇ 
ଗଡ଼ୁଛି ଭୂଇତଳ ।୩ 


ପିଲାଏ କହିଲେ ଅନାରେ ଅନା, 
ଏଇଟା ଯେଣୁରେ ଚିଡ଼ିଆଖାନା, 
ବାଘ, ଚଢ଼େଇ ହେଲା; 
ରାତିସାରା ବାଘ ଭାବଇ ମନେ 
କପାଳେ ଏହା ଥିଲା |୪। 

ବଣରେ ସିନା ମୁଁ ବୋଲାଏ ରାଜା, 
ପିଞ୍ଜରାରେ ଏଠି ଖାଉଛି ଖଜା, 


ରାଇଜ ଗଲା ମୋର; 


ବାଘନୁହେଁ ଏବେ ଚଢ଼େଇ ଗୋଟେ 
ଚିଡ଼ିଆଖାନା ଘର | ୫ା 


ରହିବି ପଛେ ମୁଁ ଚଢ଼େଇ ହୋଇ, 

ମନେରଖ ସବୁ ଭଉଣୀ ଭାଇ, 
ସକଳ ଜୀବ ଶୁଣ; 

ସାଇତି ରଖୁବ ବଣମୁଲକ 


ବଣ ନ ରହିଲେ 
ସବୁ ଆଡ଼ ଧୀରେ 
ହୋଇବ ମରୁଭୁମି; 
ଟୋପାଏ ପାଣି ବି ସପନ ହେବ 
ବାଲି ଚରିବ ଜମି | ୭। 

ଛାଆଉଁ ଛାଉଁ, 
ଝାଆଉଁ ଝାଉଁ, ` 
ଜଗାକାଳିଆଟା 
ମାଦଳ ମାଉଁ । 


ମାଦଳ ମାଉଁ 
ଗମ୍ଭୀରା ଭିତରେ 
ପହଡ଼ ଯାଉଁ 
ଗରିବଯେତେ, 
ଗୁହାରି ତାଙ୍କର 
ଶୁଣୁଛୁ କେତେ | ୧। 


ମାଦଳ ମାଉଁ, 
ଦରିଆ ଦାଢ଼ରେ 
ଦେଉଳେ ଥାଉଁ 
ସଞ୍ଜେ ସକାଳେ, 
ଭୋଗ ଗିଳୁଥାଉ, 
ପେଟ ବିକଳେ । ୨। 
୭ _~” ମାଦଳ ମାଉଁ, 
ଷାଠିଏ ପଉଟି 
କେମିତି ଖାଉଁ 
ଶୁଣିବା ପାଇଁ, 
ଗୋଟେ ହେଲେ ତୋର 
କାନ ବି ନାଇଁ ।୩ 
ମାଦଳ ମାଉଁ ` 

ଆଷାଢ଼ ମାସରେ 
ରଥରେ ଯାଉଁ 
ମଉଜ କରି, 

ଭାଇ ଭଉଣୀଙ୍କି "¥ 
ସାଙ୍ଗରେ ଧରି | ୪ 

ମାଦଳ ମାଉଁ, 
ପୁରୀରେ କାହିଁକି 
ଦିହକ ଥାଉଁ 
ଅଲଗା ଥାନ, 
ଯିବାକୁ କାହିଁକି 
ନକରୁ ମନ । ୫ | 


ମାଦଳ ମାଉଁ, 
ପାପୁଲି ନଥାଇ 

କେମିତି ଦେଉଁ 
ବାଜୁଛି ତୂରୀ, 


ଦାତା ବୋଲି ମିଛେ ଓ ମାଦଳ ମାଉ, 4 
ପଢୁଛି ହୁରି ।୬। ଗୋଡ଼ ତ ନାଇଁରେ 


BB କେମିତି ଧାଉଁ 

ଶୋଇବା ପାଇଁ, 

ଚକାଡୋଳାରେ ତୋ 
ପଲକ ନାଇଁ | ୭। 


ମାଦଳ ମାଉଁ, 
ସବୁଅଛି ତୋର 
କିଛି ନ ଥାଉଁ 
ସକଳ ଜନ, 
ଭଗତ ତୋହର 
ତୁ' ଭଗବାନ |୮। 

ଥିର ନୁହେଁ କେଉଁଠି, 
ଏଣୁତେଣୁ ଧରଇ; 
ନଖେ ତାର କିଏ ଦେଲା 

ନଖପର୍‌ ଲଗେଇ ? ।୧। 


ଆଖୁ ତାର ଜୁ 
ଡବ ଡବ ଗହାଣି 
ସତେଅବା ଜାଣିଛି ସେ 
ବାଘ ଭାଲୁ କାହାଣୀ, 
ଦିଶେ ବଡ଼ ସଜଳ; 
ନାଇଲା କେ ତା ଆଖରେ 
ସାଲୁବାଲୁ କଜଳ ? ।୨। 


he he 

ଖୋଲା ଦେହ ଟୁକୁନିର 

ଲୁଚୁପୁଚୁ ନରମ 
ପିଠି ପେଟ ଗାଲ ବେକ 

ସତେ ଅବା ରେଶମ, ; 
ତାଳୁ ଠାରୁ ତଳିପା; 
କିଏ ତାକୁ ପିନ୍ଧେଇଲା £ 
ପୋଷାକର ଖୋଳପା ? ।୩ 


©, 


ତୋଫାଳିଆ ମୁହଁ ତାର 
ଯେମିତିକା ସକାଳ 
କଅଁଳିଆ ମୁଣ୍ଡବାଳ 
ଗୋରାଗୋରା କପାଳ 
କିଏ କହ ଛି... ଛି...; 
ଏଡ଼େ ବଡ଼ କଳାଟୋପା 
ତା” ମଥାରେ ଦେଇଛି ? |୪। 
ହାତେ ତା'ର କଲମରେ 
ଫୁଲକିଏ କରିଲା 
ଟୁକୁନି କି ଛବିଖାତା 
ଯେ ପାରିଲା ଗାରିଲା ? 
ଆମ ସୁନା ଟୁକୂନି; ¥ 
ସରଗର ଫୁଲ ତାକୁ 
ମଳିଚିଆ କରନି | ୫। 

କିଏରେ ସିଏ କଂଏରେ ସ 
କାଳିଆ ରଙ୍ଗର କୋଇଲିଟିଏ Ei 
କାଇଁରେ କାଇଁ 5 ¢ 
ନେଳିଆ ଆକାଶ ଉଡ଼ୁ ତ ନା 
ହେଇ ଛପିଛି 
ଶାଗୁଆ ପତରେ ଲୁଚିଯାଇଛି 
ପଛରେ ତା'ର 
ନାଲିଆ ପୋକଟେ କରିଛି ଘର ।୧। ” . ପୋକର କୋଷା 
E ଏଡ଼ିକି ଟିକିଏ ଧୋବଲା ବସା 


ବସା ଉହାଡ଼େ 
” ରୁପେଲି କିରଣ ବିଛାଡ଼ି ପଡ଼େ 
(° . ଗହୀର "ସାରା 
; ସୋରିଷ ଫୁଲରେ ହୋଇଛି ଭରା । ୨। 
ତୋଫା ହଳଦୀ 
ନୀଳକଇଁ ମୁହଁ ଦେଇଛି ମୁଦି 
ଫୁଲବଣିଆ 
କଅଁଳ ପତର ବାଇଗିଣିଆ 
ଆମ୍ବଭପତର . 
.ବଉଳପେନ୍ତିକୁ ଯାଇ ପଚାର |୩ 
କୋଇଲି କାଇଁ 
କାଉଘରେ ସିଏ ବସିଛି ଯାଇ 

ଶୀତ ଡାକେ ଖୂଡ଼ୁଖୁଡ଼ୁ 


ଶୀତ ଡାକେ ଖୁଡୁଖୁଡ଼ୁ; 
ଟୁକୁନି ଆଖରେ 

ଉଚୁଳା ନିଦ 
ନାକ କରେ ଭୁଡୁଭୁଡ଼ୁ, 
ଦିଅରେ ଶୀତକୁ ଆଡ଼େଇ ଦିଅ, 
ମୋଟା କମ୍ବଳଟେ ଘୋଡ଼େଇ 
ଦିଅ, 
ଟୁକୁନି ପଡ଼ିବ ଶୋଇ; 
ନିଦରେ ବୁଲିବ 

ଖରା ରାଇଜେ 
ଶୀତ ଫିତ ସେଠି ନାହିଁ |୧। 


ଶୀତ ଆଣେ ଫୁଲଫଳ; 
ବାଡ଼ିରୁ ବଗିରା 
ସବୁଠି ହସ 
ନଇଡାକେ କଳକଳ, 4 
ଟୁକୁନି ମନଟା ବଣକୁ ଯିବ, 
ବଣ ଭୋଜି କରି ମଜା କରିବ, 
ସାଙ୍ଗସାଥ ସହ ମିଳି; ¢ 

ଶୀତ ଦିଏ କେତେ ଛୁଟି; 
ଟୁକୁନି ନ ଜାଣେ 

ଓଷା ଉପାସ 
ଖାଇଜାଣେ ପିଠାପିଠି, 


ତିଆରି ଚାଲଇ କେତେ; 
ଟୁକୁନି କହଇ 

ପୂଜାଟା ସାର 
ଉଛୁର କାହିଁକି ଏତେ ।୩ 


ଶୀତ ଗୋଟେ ଗେହ୍ଲାଝିଅ; 
ଟୁକୂନି ପରିକା 

ଟିଇକୁ ରୁଷେ 

ଭଲଜାମା ତାକୁ ଦିଅ, 


କହିବ ଟୁକୁନି ଯାଆରେ ମିତ, 
ଆସିବୁ ଆଗିଲା ସନ; 
ଗୋଡ଼ାଗୋଡ଼ିଖେଳ 

ଖେଳିବା ମିଶି 

ଜାଡୁପଛେ ନାକ କାନ | ୪ 

